

सत्ता को चुनौती देने वाली बीजेपी जीती व सत्ताधारी भाजपा हारी

subahsaverenews@gmail.com
facebook.com/subahsaverenews
www.subahsavere.news
twitter.com/subahsaverenews

सुप्रभात

प्राणधन उपमेय हो तुम या कि
तुम उपमान हो ।
कौन सी उपमा तुम्हें दूँ
रूप की तुम खान हो ।।
कौमुदी तुम पूर्णिमा की या
उषा हो भोर की,
मन गगन की हो सुधाकर या
कि तुम दिनमान हो ।
रूप की मंदाकिनी हो
या कि निर्झर नेह का,
या कि तुम अनुराग सरवर
का विमल स्नान हो ।
तुम मृदुल कलिका कमल
की या तुहिन की बूँद हो,
या कि मलयज की
सुशीतल पवन का प्रतिभान हो ।
तुम नयन का स्वप्न हो
या मन की मृगतृष्णा हो तुम,
हो अजानी सी तृषा या
तृप्ति का वरदान हो ।
धमनियों का रक्त हो या
श्वास और प्रश्वास हो,
हो तुम्हीं धड़कन हृदय की
प्राण की तुम प्राण हो ।

- डॉ. राम वल्लभ आचार्य

प्रसंगवश

योगेंद्र यादव, राहुल शास्त्री
एवं श्रेयस सरदेसाई

क्या चुनाव के नतीजों को सत्ताधारी भारतीय जनता पार्टी के खिलाफ आये जनआदेश के रूप में देखा जा सकता है? बेशक एनडीए के पास इतनी सीटें हैं कि वो सरकार बना ले, लेकिन बीजेपी ने न सिर्फ बहुमत गंवाया बल्कि वह जनता-जनआदेश के दिल से भी उतर गई है। बीजेपी भले ही चुनावी मुकाबले के अपने प्रतिद्वंद्वियों को पीछे छोड़ते हुए सबसे बड़ी पार्टी बनकर उभरी हो, लेकिन बीजेपी को मिली सीटों की तादाद को “400 पार” या “50 प्रतिशत से ज्यादा” के वोट शेयर के पार्टी के घोषित लक्ष्य के आइने में देखना चाहिए। इससे भी बड़ी बात ये कि चुनाव के नतीजों को उनके राजनीतिक संदर्भ के भीतर परखना होगा कि कैसे धन-बल, मीडिया-बल और सरकारी मशीनरी ही नहीं बल्कि चुनाव आयोग तक का विपक्ष के खिलाफ दुरुपयोग किया गया।

ऊपर के तर्कों की एक संभावित काट बीजेपी को मिले वोटशेयर के सहारे की जा सकती है। बीजेपी के वोटशेयर में बड़ी हल्की सी कमी (37.4 प्रतिशत से घटकर 36.6 प्रतिशत) आयी है। ओडिशा में बीजेपी की नाटकीय ढंग से जीत हुई है, केरल में उसने अपना खाता खोला है और आंध्र प्रदेश तथा पंजाब में अपनी मौजूदगी को बेहतर किया है। अब बीजेपी अखिल भारतीय विस्तार वाली पार्टी है बीजेपी के तरफदार इन्हीं तथ्यों के आधार पर अपनी पार्टी की जीत का दावा कर रहे हैं। लेकिन स्वतंत्र पर्यवेक्षक आगाह करते हैं कि हड़बड़ी में ढोल-नगाड़े बजाना ठीक नहीं क्योंकि बीजेपी की पकड़ कहीं

ज्यादा मजबूत हुई है।

राज्यवार वोट शेयर पर गहरी नजर डालने से पता चलता है कि कुछ इलाकों में सत्तापक्ष के घटने और कुछ इलाकों में बढ़त बनाने की बात सही नहीं है। दरअसल इस चुनाव का जनादेश सत्तापक्ष के विरुद्ध है। हाँ, यह बात जरूर है कि बीजेपी हर जगह सत्ता में नहीं है। आइए, आगे के सोच-विचार के लिए क्षण भर को ये मान लें कि दो अलग-अलग बीजेपी चुनाव मुकाबले के मैदान में थी – एक बीजेपी वह जो सत्ता में थी और एक बीजेपी वह जो सत्ता-पक्ष के खिलाफ मुकाबले के मैदान में खड़ी थी। जो बीजेपी सत्ता में थी, उसे चुनावी मुकाबले में जोर का झटका लगा है लेकिन जो बीजेपी सत्ता-पक्ष के खिलाफ लड़ रही थी उसे बेहतर चुनावी परिणाम हासिल हुए हैं। इस बार राष्ट्रीय स्तर पर बीजेपी के खिलाफ जो सत्ता-विरोधी जनादेश आया है, उसकी सच्चाई को कुछ राज्यों में बीजेपी के पक्ष में गये सत्ता-विरोधी वोट के सहारे आंशिक रूप ढंका जा सकता है। देश के दो तिहाई हिस्से (ठीक-ठीक कहें तो 356 सीटों) पर राजनीतिक पार्टी के रूप में बीजेपी का दबदबा है भले ही वह इस हिस्से के किसी राज्य में सत्ता में हो या ना हो। यह इलाका महाराष्ट्र और गुजरात से शुरू होकर पूरब में बिहार और झारखंड तक विस्तृत है और इसमें कर्नाटक तथा हिमाचल प्रदेश जैसे राज्य भी शामिल हैं जहां फिलहाल बीजेपी सत्ता में नहीं है। सत्ताधारी बीजेपी को इन राज्यों में चुनावों में उसके चले आ रहे राजनीतिक एकाधिकार को तेज झटका लगा है, पिछले लोकसभा चुनाव में इन राज्यों में पार्टी की 271 सीटों पर जीत हुई थी और इस बार पार्टी इन 271 सीटों में 75 सीटें हार गई है। कर्नाटक से बिहार तक विस्तृत इस इलाके में हर जगह बीजेपी के

खिलाफ औसतन 5 प्रतिशत वोटों का घुमाव हुआ है।

लेकिन देश के शेष एक तिहाई हिस्से (187 सीट) में बीजेपी इस बार सत्ता-विरोधी ताकत के रूप में चुनावी मैदान में उतरी थी, जहां उसका मुकाबला इलाके की सत्ताधारी पार्टी या फिर राजनीतिक दबदबे वाली पार्टी से था, जैसे- ओडिशा में बीजेपी से, आंध्रप्रदेश में वायएसआरसीपी से और पश्चिम बंगाल में तुणमूल कांग्रेस से। चुनावी मुकाबले में सत्ता-पक्ष के खिलाफ उतरी इस बीजेपी ने केंद्र में सत्ताधारी बीजेपी के लिए लाज बचाने का काम किया है। बीजेपी ने इस इलाके में 2019 के लोकसभा चुनाव में हासिल अपनी सीटों की फेहरिस्त में 12 सीटों का इजाफा किया है। इससे भी ज्यादा महत्वपूर्ण बात यह कि इस इलाके में बीजेपी के पक्ष में औसतन छह प्रतिशत वोटों का घुमाव हुआ है और इसी कारण अखिल भारतीय स्तर पर देखने पर बीजेपी के वोटशेयर में महज एक प्रतिशत की कमी आई दिखायी पड़ रही है।

बीजेपी का वोटशेयर उससे कहीं ज्यादा बदतर है जितना कि वह दिखायी दे रहा है। साल 2019 तथा 2024 में पार्टी जिन 399 सीटों पर चुनावी मैदान में थी उसमें 274 सीटों पर उसके वोटशेयर में कमी आयी है। इनमें महाराष्ट्र, राजस्थान, बिहार, झारखंड, हरियाणा, हिमाचल प्रदेश, पंजाब तथा जम्मू-कश्मीर की सारी सीटें तथा उत्तर प्रदेश की केवल दो को छोड़कर सभी सीटें शामिल हैं।

बीजेपी की जीत के अन्तर में भी तेज गिरावट आयी है। जिन सीटों पर बीजेपी की जीत 20 प्रतिशत या उससे ज्यादा मतों के अन्तर से हुई है, उनकी संख्या पिछली 151 सीटों के मुकाबले घटकर 77 रह गई है। जिन

215 सीटों पर बीजेपी का मुकाबला सीधे कांग्रेस से था मतलब जहां बीजेपी और कांग्रेस शीर्ष के दो स्थानों पर हैं, वहां बीजेपी के वोटों में हुए घुमाव को देखना इस सिलसिले में सोच-विचार के लिए उपयोगी हो सकता है। जहां बीजेपी को हम सत्तापक्ष को चुनौती देने वाली ताकत के रूप में लड़ते देखते हैं वहां जाहिर हो जाता है कि भीतर ही भीतर धारा बीजेपी के पक्ष में बह रही थी। मिसाल के लिए, तेलंगाना में बीजेपी ने अपने वोटशेयर में 15.7 फीसद की भारी-भरकम बढ़ोत्तरी की है और ओडिशा में पार्टी को मिले 7 प्रतिशत अतिरिक्त वोटों ने सूबे में लोकसभा की सीटें एकमुश्त बटोर ले जाने में मदद की। केरल में 3 प्रतिशत वोटशेयर की अपेक्षाकृत कम मगर लगातार बढ़त ने पार्टी को लोकसभा की पहली सीट जीतने में कामयाबी दिलायी। पश्चिम बंगाल में उसके वोटशेयर में 1.3 प्रतिशत की कमी आयी है। इस लोकसभा चुनाव का असल सवाल था- क्या सियासी सत्ता-तंत्र पर इस बार जनता-जनआदेश अपनी सहमति की मुहर लगायेगा? ऐसे में अचरज नहीं कि पूरा चुनाव बीजेपी के स्वघोषित लक्ष्य- चार सौ ज्यादा सीटें और 50 प्रतिशत से ज्यादा वोट के इर्द-गिर्द घूमता रहा। यह एक ऐसा चुनाव था जिसमें चुनावों की घोषणा से पहले ही एक व्यापक दायरे में मान लिया गया था कि जीतना तो बीजेपी को ही है। असल कहानी बन गया था – मोदी और उनकी पार्टी का बनाया सत्ता का चक्रव्यूह।

भविष्य के लिए असल सवाल है- बीजेपी का जो सत्ता-विरोधी रूप है वह सत्ताधारी बीजेपी को कितने दिनों तक बचाये रखता है?

(दि प्रिंट हिंदी में प्रकाशित लेख के संपादित अंश)

जी-7 समिट में मेलोनी से मिले पीएम मोदी

दोनों ने हाथ जोड़कर नमस्ते किया

● पीएम मोदी कैथोलिक चर्च के प्रमुख पोप फ्रांसिस से मिले ● गर्भपात पर मैक्रों से इटली की पीएम मेलोनी की हुई बहस

रोम (एजेंसी)। प्रधानमंत्री नरेंद्र मोदी 50वें जी7 समिट के लिए इटली में हैं। पीएम ने शुक्रवार को इटली की प्रधानमंत्री जॉर्जिया मेलोनी से मुलाकात की। इस दौरान दोनों नेताओं ने एक-दूसरे को हथ जोड़कर नमस्ते किया।
जी7 के मंच पर मैक्रों और मेलोनी के बीच हुई बहस- जी7 में फ्रांसीसी राष्ट्रपति इमैनुएल मैक्रों और इटली की पीएम जॉर्जिया मेलोनी के बीच बहस हो गई। दरअसल, मैक्रों ने जी7 के जॉइंट स्टेटमेंट में गर्भपात के अधिकार का मुद्दा उठाने की मांग की। लेकिन मेलोनी ने ऐसा करने से इनकार कर दिया। उन्होंने कहा कि मैक्रों जी7 को चुनावी राजनीति का मंच न बनाएं।
पीएम मोदी बोले- बातचीत से निकालें रूस-यूक्रेन जंग का हल- रूस-यूक्रेन जंग के बीच पीएम मोदी ने जी7



समिट के बीच यूक्रेन के राष्ट्रपति जेलेन्स्की से मुलाकात की है। पीएम मोदी ने उन्हें गले भी लगाया। इसके बाद दोनों नेताओं के बीच द्विपक्षीय बैठक हुई। इस दौरान पीएम मोदी ने जंग पर भारत के रुख को दोहराया। उन्होंने कहा है कि किसी भी विवाद का समाधान कूटनीति और बातचीत के जरिए ही निकाला जा सकता है।

नमस्ते इटली- जी7 में ‘नमस्ते’ से मेहमानों का वेलकम कर जॉर्जिया मेलोनी ने जीता दिल- इटली में हो रहे ग्लोबल साउथ के जी-7 शिखर सम्मेलन में भारत, अमेरिका, कनाडा समेत कई देशों के प्रमुख पहुंचे हैं। इटली की पीएम जॉर्जिया मेलोनी ने काफी गर्मजोशी से सभी मेहमानों का स्वागत किया है। इस दौरान मेलोनी ने कई मेहमानों का स्वागत हाथ जोड़कर नमस्ते करते हुए किया।

नीट पेपर लीक मामले

सुप्रीम कोर्ट का एनटीए को नोटिस

● शिक्षा मंत्री प्रधान स्टूडेंट और पेरेंट्स से मिले, बोले- कोर्ट जो भी कहेगा, हम करेंगे ● 8 जुलाई को सुनवाई होगी

नई दिल्ली (एजेंसी)। सुप्रीम कोर्ट ने शुक्रवार 14 जून को नीट यूजी पेपर लीक और इसकी सीबीआई जांच की मांग वाली याचिका पर सुनवाई की। कोर्ट ने कहा कि एनटीए दो हफ्तों के अंदर इस पर अपना पक्ष रखे। इस मामले पर 8 जुलाई को अगली सुनवाई होगी।
पिटीशनर हितेश सिंह कश्यप का आरोप है कि गुजरात के गोधरा में जय जल राम परीक्षा सेंटर को



चुनने के लिए कर्नाटक, ओडिशा, झारखंड आदि राज्यों में 26 छात्रों ने 10-10 लाख रुपए घूस दी थी।

कश्यप ने कहा कि इस सेंटर पर ड्यूटी दे रहे टीचर सहित 5 लोगों को गिरफ्तार किया गया था। गिरफ्तार टीचर के पास से सभी 26 छात्रों की डीटेल् मिली है।

शिक्षा मंत्री प्रधान बोले- 6 सेंटर्स पर गड़बड़ियों बात भी सामने आई

शिक्षा मंत्री धर्मेंद्र प्रधान ने कहा कि हमने कुछ स्टूडेंट्स को बुलाया था, उनके पेरेंट्स से भी मिला। मैंने उनको आशस्त किया है कि सरकार पारदर्शी प्रक्रिया के लिए प्रतिबद्ध है। 24 लाख एप्लीकेंट्स थे, 23 लाख 33 हजार विद्यार्थियों ने परीक्षा दी। स्टूडेंट्स की कुछ शंकाएं सामने आई थीं। प्रधान ने कहा कि 6 सेंटर्स पर गड़बड़ियों बात भी सामने आई। ग्रेश मार्क्स को लेकर भी आपत्ति आई है। कल ही सुप्रीम कोर्ट ने 1500 से ज्यादा स्टूडेंट्स को दोबारा एग्जाम देने का बोल दिया है। नीट को लेकर सुप्रीम कोर्ट और हाईकोर्ट्स में 41 पिटीशन लगीं हैं।

आरोपी का कबूलनामा ,हमें हू-ब-हू पेपर मिला था, बिहार में 19 गिरफ्तार; केंद्र ने कहा- पेपर लीक के सबूत नहीं



नीट परीक्षा में किसी प्रकार की धांधली, भ्रष्टाचार या पेपर लीक का कोई भी पुरख़ा सबूत अभी तक सामने नहीं आया है। पेपर कहीं भी लीक नहीं हुआ है। एनटीए में भ्रष्टाचार का सवाल ही नहीं उठता। यह बहुत विश्वसनीय निकाय है। पटना के लर्न होस्टल में मुझे 4 मई को ले जाया गया। मुझे प्रश्न पत्र उतर सहित दिया गया और याद करने के लिए कहा गया था। आज की परीक्षा में सभी प्रश्न शत-प्रतिशत मिले थे। मेरे साथ वहां 20-25 परीक्षार्थी भी मौजूद थे। उनको भी प्रश्न पत्र उतर सहित दिया गया और रटाया गया।

सिक्किम में लैंडस्लाइड से 6 की मौत, कई लापता

पर्यटन स्थलों पर 2 हजार से ज्यादा लोग फंसे
12 राज्यों में हीटवेव का अलर्ट

नई दिल्ली (एजेंसी)। देश के उत्तरी राज्यों में हीटवेव और तेज गर्मी का दौर लगातार जारी है। दूसरी ओर नॉर्थ-ईस्ट में भी बारिश देखने को मिल रही है। पिछले तीन दिन से जारी बारिश के चलते सिक्किम में अब तक 6 लोगों की मौत हो चुकी है। जगह-जगह लैंडस्लाइड और बाढ़ में सैकड़ों घर और कई सड़कें बह गईं।



● आंध्र प्रदेश में मिनी ट्रक और कंटेनर लॉरी की टक्कर में 6 लोगों की मौत

नई दिल्ली (एजेंसी)। आंध्र प्रदेश के कृष्णा जिले में शुक्रवार (14 जून) को एक मिनी ट्रक ने कंटेनर लॉरी को टक्कर मार दी। इस हादसे में 6 लोगों की मौत की खबर है। डीएसपी सुभानी ने बताया कि मिनी ट्रक लकड़ी लदे एक ट्रैक्टर को ओवरटेक करते समय कंटेनर लॉरी से टकरा गया। पांच लोगों की मौके पर ही मौत हो गई, जबकि एक अन्य की अस्पताल ले जाते समय मौत हो गई।

मुख्यमंत्री मोहन यादव की सभा में जमकर बरसे बदरा

मुख्यमंत्री ने मां तासी को उड़ाई 108 साड़ियों की चुनरी, 347 करोड़ के 1008 विकास कार्यों का किया लोकार्पण एवं भूमिपूजन

असलम अहमद मुलताई, संजय द्विवेदी बैतुल। नमामि गंगा जल संवर्धन अभियान के तहत पवित्र नगरी मुलताई पहुंचे मुख्यमंत्री डॉ मोहन यादव ने 347 करोड़ रुपए के 1008 कार्यों का विकास कार्यों का भूमि पूजन किया। तासी पूजन और रोड शो के बाद जब मुख्यमंत्री हाई स्कूल ग्राउंड पर आमसभा को संबोधित कर रहे थे अचानक तेज बारिश होने लगी। हालांकि वाटरप्रूफ टेंट होने के कारण लोग नहीं भीगी किंतु उपस्थित नागरिकों को सभा खत्म होने के घंटे के बाद तक बरसात थमने का इंतजार करना पड़ा। मुख्यमंत्री अपने निर्धारित कार्यक्रम से डेढ़ घंटा लेट मुलताई पहुंचे थे। मुख्यमंत्री का काफिला मसोद रोड पर बनाए गए हेलीपैड से ताका नंबर एक पहुंचा जहां मुख्यमंत्री डॉ. मोहन यादव ने बाबा साहब अंबेडकर की प्रतिमा पर माल्यार्पण कर अपने रोड शो का आरंभ किया उनके साथ सांसद एवं केंद्रीय राज्य मंत्री डीडी उर्फ भी थे।



रोड शो के दौरान मुख्यमंत्री का जगह-जगह स्वागत- रोड शो के दौरान मुख्यमंत्री का जगह-जगह स्वागत किया गया, पुष्प वर्षा की गई मुस्लिम भाइयों ने भी मस्जिद के ऊपर से खड़े होकर मोहन यादव पर पुष्प वर्षा की। जामा मस्जिद के सामने भाजपा अल्पसंख्यक प्रकोष्ठ के जिला कोषाध्यक्ष जाफर पटेल के नेतृत्व में अल्पसंख्यक

युवाओं ने मुख्यमंत्री का पुष्प वर्षा कर स्वागत किया। इसके बाद मुख्यमंत्री तासी तट पहुंचे। जहां मुख्यमंत्री ने मां तासी मंदिर पहुंचकर मां तासी की पूजा अर्चना की। इसके उपरंत तासी सरोवर घाट पर मां तासी को 108 साड़ियों की चुनरी उड़ाई। मां तासी का जल एवं दुग्ध से अभिषेक किया और मां तासी की आरती की। इसके उपरंत मुख्यमंत्री विद्यालय



ग्राउंड पर बनाए गए आम सभा स्थल पर पहुंचे जहां 347 करोड़ रुपए के सीक्रेट 1008 कार्यों का भूमि पूजन कर आम सभा को संबोधित किया। अभी सभा चल रही थी कि तभी तेज वर्षा प्रारंभ हो गई, जिससे वापस जाने वालों को भारी दिक्कतों का सामना करना पड़ा।

- शेष पेज 6 पर

राष्ट्रीयस्वयंसेवकसंघके सदस्यइंद्रेशबोले-

जयपुर (एजेंसी)। राष्ट्रीय स्वयंसेवक संघ (आरएसएस) की राष्ट्रीय कार्यकारिणी के सदस्य इंद्रेश कुमार के भाजपा को लेकर दिए बयान पर विवाद शुरू हो गया है। इंद्रेश कुमार ने कहा था कि अहंकार ने भाजपा को 241 पर रोक दिया। इस बयान पर प्रतिक्रिया देते हुए राष्ट्रीय जनतांत्रिक गठबंधन (एनडीए) के सहयोगी दल के नेता और केंद्रीय मंत्री जीतन राम मांझी ने कहा कि उन्हें इसमें खुश रहने दें। राम ने हमें काम करने के लिए बहुमत दिया है।

इससे पहले इंद्रेश कुमार ने कहा- राम सबके साथ न्याय करते हैं। 2024 के लोकसभा चुनाव को ही देख लीजिए।



जिन्होंने राम की भक्ति की, लेकिन उनमें धीरे-धीरे अहंकार आ गया। उस पार्टी को सबसे बड़ी पार्टी घोषित कर दिया। उनको जो पूर्ण हक मिलना चाहिए, जो शक्ति मिलनी चाहिए, वो भगवान ने अहंकार के कारण रोक दी।

इंद्रेश कुमार जयपुर के पास कानोता में रामरथ अयोध्या यात्रा दर्शन पूजन समारोह में बोल रहे थे। उन्होंने आगे कहा, जिन्होंने राम का विरोध किया, उन्हें बिल्कुल भी शक्ति नहीं दी, उनमें से किसी को भी शक्ति नहीं दी। सब मिलकर (इंडिया ब्लॉक) भी नंबर-1 नहीं बने, नंबर-2 पर खड़े रह गए। इसलिए प्रभु का न्याय विचित्र नहीं है, सत्य है, बड़ा आनंददायक है।

अहंकार ने भाजपा को 241 पर रोका

राम सबके साथ न्याय करते हैं, पार्टी ने घमंड किया तो उसे पूरी ताकत नहीं दी

राम-सीता के परित्याग से दी भाजपा को नसीहत

इंद्रेश कुमार ने राम की ओर से सीता का परित्याग करने के पीछे भी नई कहानी बताते हुए भाजपा को नसीहत दी। उन्होंने कहा राम हर 100 साल में अपने राज्य में अश्वमेध यज्ञ करते थे, ताकि उनके राज्य में कोई भूखा न रहे, कोई वंचित न रहे, कोई शिक्षा के बिना न रहे, कोई दुखी न रहे। राम का जितना बड़ा राज्य था, आज तक किसी का नहीं हुआ।

इंद्रेश कुमार ने कहा- अंत में एक समय आता है तो मां सीता ने आकर कहा कि तुम्हारे राज्य में लोगों को यह शक होने लगा है कि तुम भोग विलास में तो नहीं लग जाओगे। अपने रिश्तेदारों में और भाइयों के हितों में तो नहीं उलझ जाओगे। आपके अंदर भी सत्ता का अहंकार तो नहीं आ जाएगा, जब यह चर्चा सीता ने की तो राम ने पूछा कि करना क्या है, तो राम ने सीता से पूछा कि मुझे किस चीज का परित्याग करना है।

सीता ने कहा कि आपकी प्रियतम कौन है। उस प्रियतम का आप त्याग कीजिए। दुनिया आपको हमेशा के लिए उदाहरण मानकर आपका सम्मान करेगी। इसलिए राम ने चर्चा करके ही सीता के त्याग की परिकल्पना की थी। यह तथ्य हुआ कि जब तक सीता वनवास में रहेगी तो हनुमान जी उनके सेवक और दूत बनकर उनके पास रहेंगे।

संक्षिप्त समाचार

टला हादसा

लखनऊ-चंडीगढ़ एक्सप्रेस के पहिये में चिंगारी से उठा धुआं, कई यात्री चलती ट्रेन से कूदे, चोटिल

बिजनौर (एजेंसी)। लखनऊ से चलकर चंडीगढ़ जा रही एक्सप्रेस में चंदक रेलवे स्टेशन पर अचानक पहियों में चिंगारियां उठी और धुआं धुआं हो गया। पहियों से निकला धुआं कोच में भरने लगा



तो यात्रियों में आग लगने की दहशत फैल गई। घबराए यात्रियों में अफरा-तफरी मच गई। बताया गया कि अभी ट्रेन रुकी भी नहीं थी कि धीमी होते ही यात्री ट्रेन से कूदने लगे। ऐसे में कई यात्री चोटिल हुए हैं। ट्रेन में आग लगने की अफवाह पर अफरा तफरी का माहौल हो गया।

टीएमसी ने बंगाल में विधानसभा उपचुनाव के लिए उम्मीदवारों की घोषणा की

4 सीटों पर 10 जुलाई को वोटिंग

पश्चिम बंगाल (एजेंसी)। पश्चिम बंगाल में विधानसभा उपचुनाव के लिए तृणमूल कांग्रेस (टीएमसी) ने अपने उम्मीदवारों की घोषणा कर दी है। राज्य की चार विधानसभा सीटों पर 10 जुलाई को वोटिंग होगी। टीएमसी ने रायगंज सीट से कृष्णा कल्याणी और राणाघाट-दक्षिण निर्वाचन क्षेत्र से मुकुट मणि अधिकारी को उम्मीदवार बनाया है। पूर्व टीएमसी विधायक साधन पाल की विधवा सुषि पांडे को कोलकाता की मानिकतला सीट से मैदान में उतारा गया है, जबकि मधुपर्णा ठाकुर को मटुआ बहुल बागदा सीट से उम्मीदवार बनाया गया है।

म.प्र. मंदिर में गोवंश का सिर फेंकने वालों के घर ढहाए

- पुलिस ने गौड़ पर छोड़े आंसू गैस के गोले, लोगों ने थाना घेरा

बोले-आरोपियों का जुलूस निकालो

रतलाम (म.प्र.) (एजेंसी)। रतलाम के जावरा के जागनाथ मंदिर परिसर में गोवंश का कटा सिर मिला है। शुक्रवार तड़के पुजारी मंदिर पहुंचे तो सिर देखकर लोगों व पुलिस को सूचना दी। इस घटना से नाराज हिंदू संगठनों ने जावरा को शांतिपूर्ण ढंग से बंद कराया। इसके बाद फोरलेन पर चक्काजाम कर दिया। शहर में भारी पुलिस बल तैनात था।

हेमंत सोरेन की पत्नी कल्पना सोरेन हंगी झारखंड की डिप्टी सीएम? प्रदेश में सियासी हलचल तेज

रांची। झारखंड में सियासी हलचल तेज है। कांग्रेस ने हेमंत सोरेन की पत्नी कल्पना सोरेन को डिप्टी सीएम बनाने की मांग कर दी है। जामताड़ा से कांग्रेस के विधायक इरफान अंसारी ने यह मांग उठाई है। उनका कहना है कि इससे बेहतर संदेश जाएगा। हालांकि इस मांग पर सत्तारूढ़ झामुमो की तरफ से कोई प्रतिक्रिया नहीं आई है। ऐसे में अटकलबाजी का दौर जारी है।

शिक्षा के स्तर को बेहतर बनाने में जुनून एवं समर्पण के साथ कार्य करें : उप मुख्यमंत्री श्री शुक्ल

उप मुख्यमंत्री श्री शुक्ल ने पुस्तक मेले का किया शुभारंभ



भोपाल। उप मुख्यमंत्री राजेन्द्र शुक्ल ने कहा है कि रीवा जिले में शिक्षा के स्तर को बेहतर बनाने में अधिकारी व शिक्षक जुनून एवं समर्पण के साथ कार्य करें तथा संस्कार युक्त शिक्षा दें। उन्होंने कहा कि

पुस्तक मेले का आयोजन विद्यार्थियों एवं अभिभावकों के लिये लाभप्रद है क्योंकि एक ही छत के नीचे विभिन्न विक्रेताओं द्वारा लगाये गये स्टाल में सभी स्कूलों की किताबें, ड्रेस व अन्य स्टेशनरी

फिल्म समीक्षक संजय तराणेकर सम्मानित

इंदौर। जाल सभागृह के खचाखच भरे हॉल में देव आनंद पर आधारित कार्यक्रम 'जीवन की बगिया महकेगी' प्रोफेसर अनीस शेख की संस्था 'सब्रंग', संधवा द्वारा आयोजित किया गया। सुमधुर गीतों से सजी इस रंगारंग शाम में स्थापित गायक कलाकारों आलोक साकले, मोना, पूर्णिमा होल्कर, संध्या, अनामिका, आफताब आलम के अलावा नवोदित गायकों पलक जायसवाल, ज्ञान सिंह व राहुल शर्मा को भी मंच प्रदान किया गया। इस दरमियान शहर के कुछ विशिष्ट व्यक्तियों का सम्मान भी किया गया। जिनमें पॉवर लिफ्टर सपना खत्री, सेक्सोफोन प्लेयर नीलम पांडे, लेखक व फ़िल्म समीक्षक संजय एम. तराणेकर, महूँ सांस्कृतिक मंच के दिनेश सोलंकी और मंजीत सिंह खालसा को ट्रॉफी देकर इन्हें सम्मानित किया गया। संगीत हेमेंद्र महावर की टीम ने दिया। कार्यक्रम के संयोजक अनीस शेख ने सूत्र संचालन का दायित्व भी निभाया।

उपचुनाव के लिए नामांकन आज से भरे जाएंगे

अमरवाड़ा विधानसभा में चुनाव के लिए जमा होना है फार्म

भोपाल (नप्र)। पूर्व मुख्यमंत्री कमलनाथ के गढ़ छिंदवाड़ा जिले से कांग्रेस विधायक के इस्तीफे के बाद रिक्त हुई अमरवाड़ा विधानसभा सीट के लिए शुक्रवार से नामांकन जमा किए जाएंगे। इसके लिए जिला निर्वाचन अधिकारी शीलेंद्र सिंह ने चुनाव आयोग के निर्देश के आधार पर चुनावी व्यवस्था लागू कर दी है। वहीं, गुरुवार रात भाजपा ने कमलेश शाह को प्रत्याशी घोषित कर दिया। छिंदवाड़ा जिले की अमरवाड़ा विधानसभा से कांग्रेस विधायक कमलेश शाह ने 29 मार्च को बीजेपी जाइन की थी। कांग्रेस विधायक पद से इस्तीफा दे दिया था। इसके बाद इस सीट पर चुनाव के लिए चुनाव आयोग ने 14 जून से 21 जून तक नामांकन भरने का समय तय किया है। नामांकन पत्रों की जांच का काम 24 जून को होगा और 26 जून तक नाम वापस लिए जा सकेंगे। इसके 15 दिन बाद 10 जुलाई को अमरवाड़ा विधानसभा सीट पर वोटिंग होगी।

वडोदरा में मुस्लिम महिला को फ्लैट दिए जाने का विरोध

- लोग बोले- सोसायटी में 461 हिन्दू परिवार रहते हैं, दूसरे धर्म के लोग स्वीकार नहीं

वडोदरा (एजेंसी)। गुजरात के वडोदरा शहर स्थित हरणी के एक रेसिडेंशियल कॉम्प्लेक्स में लोगों ने मुस्लिम महिला को फ्लैट देने का विरोध किया है। मामला मोटानाथ रेजीडेंसी कोऑपरेटिव हाउसिंग सर्विसेज सोसाइटी लिमिटेड का है। यहां रहने वाले 33 लोगों ने कलेक्टर को आवेदन देकर महिला का अलोटमेंट कैंसल करने की मांग की है।

दरअसल, वडोदरा म्यूनिसिपल कॉर्पोरेशन ने हरणी में मुख्यमंत्री आवास योजना के तहत 2017 में 462 फ्लैट्स बनाए थे। इनमें 461 फ्लैट में हिन्दू परिवार रहते हैं। 44 साल की मुस्लिम महिला कौशल विकास विभाग में काम करती है। वह अकेली मुस्लिम है, जिसे सोसायटी में फ्लैट मिला है।

सोसायटी वालों के कहा है कि हरणी हिंदुओं का इलाका है। यहां लगभग चार किलोमीटर के दायरे में मुस्लिमों की एक भी बस्ती नहीं है। ऐसे में अगर किसी मुस्लिम महिला को यहां घर दिया गया, तो यह हमारी जिंदगी में आग लगाने जैसा होगा।

राम मंदिर को उड़ाने की धमकी के बाद बढ़ाई गई अयोध्या की सुरक्षा

एसएसपी ने किया निरीक्षण



अयोध्या (एजेंसी)। आतंकी संगठन जैश-ए-मोहम्मद की ओर से राम मंदिर को उड़ाने की धमकी दिए जाने के बाद अयोध्या अलर्ट मोड पर आ गई है। राम मंदिर में निगरानी बढ़ा दी गई है। राम मंदिर समेत महत्वपूर्ण स्थलों की सुरक्षा को लेकर विशेष सतर्कता बरती जा रही है। महर्षि वाल्मीकि एयरपोर्ट की भी सुरक्षा में इजाफा किया गया है। एसएसपी राजकरण नथर ने शुक्रवार को महर्षि वाल्मीकि एयरपोर्ट पहुंचकर

सुरक्षा व्यवस्था का जायजा लिया। उन्होंने मीडिया के सवालों का जवाब देते हुए कहा कि अयोध्या धाम की सुरक्षा पहले से ही कड़ी है। यहां की सुरक्षा व्यवस्था को विभिन्न क्षेत्रों में विभाजित करते हुए सीनियर राजपत्रित अधिकारी के नेतृत्व में टीमों का गठन किया गया है। विभिन्न जोन में सुरक्षाकर्मियों पहले से ही तैनात हैं। जिला पुलिस के अलावा पीएसी की भी कई कंपनियां प्राप्त हुई हैं। पीएसी को लगाकर सुरक्षा की जा रही है।

हनुमान चालीसा पढ़ते हुए सुरक्षा व्यवस्था कड़ी कर दी गई है। मंदिर के आसपास सहित पूरे जिले में सुरक्षाबलों की तैनाती है। खीर भवानी मंदिर को कश्मीर के हिंदू-मुस्लिम भाईचारे का प्रतीक भी माना जाता है। मंदिर परिसर के आसपास रहने वाले स्थानीय मुसलमान कश्मीरी पंडित भक्तों के आगमन पर उन्हें मिट्टी के बर्तनों में दूध परोसते हैं।

बड़े तालाब में 'शिकारा' आज से शुरू

12 घंटे चलेगा 'शिकारा' एक राउंड में

2.3 किमी चलेगा ; डल झील की तर्ज

पर सजाया था

विधायक सबनानी, महापौर की उपस्थिति में हुआ शुभारंभ
भोपाल (नप्र)। भोपाल के बड़ा तालाब में शुक्रवार से 'शिकारा' चलने लगा है। यह श्रीनगर की डल झील जैसा बना है। शुक्रवार को विधायक भगवानदास सबनानी, महापौर मालती राय, एमआईसी मंत्री रविंद्र यति समेत अन्य जनप्रतिनिधियों ने इसकी शुरुआत की। सभी शिकारे में भी बैठे।

नगर निगम ने रजिस्टर्ड मछुआरे से एक शिकारा तैयार कराया है। नाव को शिकारे की तर्ज पर सजाया गया है। यह प्रयोग सफल रहा तो अगले एक महीने में एक-दो शिकारे और पानी में उतारे जाएंगे। 10 सीटर बोट को सुबह 7 से शाम 7 बजे तक चलाया जाएगा। प्रति व्यक्ति किराया करीब 150 रुपए होगा। वहीं, यह 2.3 किलोमीटर का राउंड लगाएगा। ऐसे में यह बीच में स्थित टापू के करीब भी पहुंचेगा।



एमआईसी मंत्री यति ने बताया, श्रीनगर की डल झील में ऐसे ही शिकारे चलते हैं। चूँकि, भोपाल में मध्यप्रदेश-देश के कई हिस्सों से पर्यटक आते हैं। वहीं, स्थानीय स्तर पर भी हजारों लोग बोट क्लब में घूमने जाते हैं, इसलिए शिकारा चलाने की पहल की गई है। बता दें कि नेशनल ग्रीन ट्रिब्यूनल ने करीब 10 महीने, 12 सितंबर को करूज और मोटर बोट पर रोक लगा दी थी। इसके बाद सामान्य बोट ही चलाई जा रही थी।

एनजीटी ने यह दिए थे आदेश- पिछले साल भोज वेटलैंड (बड़ा तालाब), नर्मदा समेत प्रदेश के किसी भी वाटर बॉडी में क्रूज और मोटर बोट के संचालन पर नेशनल ग्रीन ट्रिब्यूनल ने रोक लगा दी थी। एनजीटी ने इसे अवैध गतिविधि यह्यते हुए बड़ा तालाब में करूज का संचालन बंद करने के आदेश दिए थे। आदेश में कहा गया था कि डीजल और डीजल इंजन से निकलने वाले उत्सर्जन को इसानों समेत जलीय जीवों के लिए खतरा है, क्योंकि इससे उत्सर्जित सल्फर और नाइट्रोजन ऑक्साइड पानी को एसिडिक बना देता है। यह इसानों और जलीय जीवों दोनों के लिए कैन्सरकारी है। भोज वेटलैंड के लिए जारी यह आदेश नर्मदा नदी समेत प्रदेश की सभी प्रकार की वेटलैंड पर लागू हो गया था।

तभी से बंद 'लेक प्रिसेस' क्रूज और 'जलपरी' - भोपाल के बड़ा तालाब में एनजीटी के आदेश के बाद से ही 'लेक प्रिसेस' क्रूज और 'जलपरी' मोटरबोट बंद कर दी गई थी। पर्यटन विकास निगम ने करूज और जलपरी के साथ करीब 20 मोटर बोट का संचालन भी नहीं किया।

आम आदमी को लगा झटका !

- थोक महंगाई में हुआ इजाफा, 15 महीनों में सबसे ज्यादा बढ़ी
- खाने-पीने की चीजों के दाम बढ़े

नई दिल्ली (एजेंसी)। मई में थोक महंगाई बढ़कर 15 महीनों के ऊपरी स्तर पर पहुंच गई है। आज यानी 14 जून को जारी किए गए आंकड़ों के अनुसार मई में थोक महंगाई बढ़कर 2.61 प्रतिशत पर पहुंच गई है। फरवरी 2023 में थोक महंगाई दर 3.85 प्रतिशत रही थी।

वहीं अप्रैल 2024 में महंगाई 1.26 प्रतिशत रही थी, जो 13 महीने का उच्चतम स्तर था। इससे एक महीने पहले मार्च 2024 में ये 0.53 प्रतिशत रही थी। फरवरी में थोक महंगाई 0.20 प्रतिशत रही थी। उधर, बुधवार को रिटेल महंगाई में गिरावट देखने को मिली थी।

मई में खाद्य महंगाई दर 1.88 प्रतिशत बढ़ी

- खाद्य महंगाई दर अप्रैल के मुकाबले 5.52 प्रतिशत से बढ़कर 7.40 प्रतिशत हो गई।
- रोजाना की जरूरत वाले सामानों की महंगाई दर 5.01 प्रतिशत से बढ़कर 7.20 प्रतिशत हो गई।
- पचूल और पावर की थोक महंगाई दर 1.38 प्रतिशत से घटकर 1.35 प्रतिशत रही।
- मैनुफैक्चरिंग प्रोडक्ट्स की थोक महंगाई दर -0.42 प्रतिशत से बढ़कर 0.78 प्रतिशत रही।

संक्रमित खून बेचने पर 3 महीने बाद भी जमानत नहीं

इंदौर में युवती को ताउम्र बीमार करने की साजिश में शामिल था आरोपी

इंदौर। इंदौर में रुपयों के लिए संक्रमित खून बेचने वाले को जिला अदालत ने झटका दिया है। आरोपी सफाई कर्मचारी लोकेश कंडारे निवासी कुमारकाठी-इंदौर का जमानत आवेदन खारिज कर दिया है। अदालत ने गंभीर अपराध में उसकी लिप्तता मानते हुए यह फैसला सुनाया। जमानत आवेदन पर सुनवाई गुरुवार को स्पेशल जज जयदीप सिंह के समक्ष हुई। सरकार की ओर से एडवोकेट जयेश दुबे ने तर्क रखे। कोर्ट ने माना कि युवती को जो खून का इंजेक्शन लगाया गया था वह संक्रमित था। पुलिस ने ही उसे जब्त किया है और इससे जुड़े तथ्य एमआरटीबी हॉस्पिटल से भी जुटाए गए हैं। खास बात यह है कि आरोपी लोकेश को पता था कि इंजेक्शन में संक्रमित खून है। खून का जो सौदा हुआ है उसमें भी उसकी सीधी लिप्तता थी। इसी के चलते कोर्ट ने जमानत खारिज कर दी। आरोपियों के खिलाफ प्राणघातक हमले सहित अन्य धाराओं में केस दर्ज हैं। दरअसल, आरोपी लोकेश ने संक्रमित खून का वायल 15 हजार रुपए में इंदौर के ही



किशोर कोरी को पिछले साल बेचा था। लोकेश को यह खून उसकी पत्नी संगीता कोरी ने रूझक सरकारी अस्पताल से चुराकर लाकर दिया था। संगीता इसी अस्पताल में सफाई का काम करती है। बता दें कि जिस शख्स किशोर ने यह संक्रमित खून खरीदा था, वह एक युवती से बदला लेना चाहता था। युवती से एकतरफा प्यार करता था लेकिन उसने प्रपोजल ठुकरा दिया था। किशोर इस इंजेक्शन को लगाकर युवती को पूरी उम्र के लिए बीमारी करना चाहता

था। लोकेश और उसकी पत्नी भी इस साजिश का हिस्सा थीं इसलिए कोर्ट ने उसकी सलिप्तता को गंभीर माना है। मामले का खुलासा होने के बाद से किशोर कोरी, सफाई कर्मचारी लोकेश, उसकी पत्नी संगीता समेत सभी सात आरोपी जेल में ही हैं। घटना 12 मार्च 2024 को इंदौर शहर के सराफा में हुई थी। एक्टिवा से सहेली के साथ जाते समय दो आरोपियों ने पीछा कर उसे संक्रमित खून का इंजेक्शन लगाया था।

आई फिल्म की तरह बदला लेने के लिए इंजेक्शन बुलवाया था

युवती से मुख्य आरोपी किशोर कोरी (32) एकतरफा प्यार करता था। प्रपोजल ठुकराने पर बदला लेने की सनक में चढ़ गई। उसने आई मूवी देख रखी थी जिसमें इंजेक्शन के जरिए बीमार किया जाता है। उसने दोस्त संजय कोरी के साथ मिलकर युवती को संक्रमित खून का इंजेक्शन देने की साजिश रची। संजय ने अपने दोस्त शैलेंद्र चंदेले को संक्रमित खून का इंतजाम करने के लिए कहा। शैलेंद्र ने सफाई कर्मचारी लोकेश कंडारे को खून के बदले 15 हजार रुपए का लालच दिया। लोकेश की पत्नी संगीता कोरी MRTB अस्पताल में सफाई कर्मचारी है। लोकेश ने यह बात संगीता को बताकर संक्रमित खून का वायल बुलवाया और मुख्य आरोपी किशोर तक पहुंचाया। किशोर ने संक्रमित खून मिलने के बाद इसे लगवाने के लिए दो लोगों रोहन और आकाश को रुपए का लालच दिया। इस पर उन्होंने 12 मार्च को सराफा में युवती को यह इंजेक्शन लगा दिया था।

अफ्रीका-जिम्बाब्वे से समुद्र के रास्ते विदेशी जानवर ले जाए जाते हैं चेन्नई और मुंबई



इंदौर एसटीएफ ने कोर्ट में दी जानकारी

इंदौर। विदेशी जानवरों की तस्करी को लेकर स्टेट टाइगर स्ट्राइक फोर्स (एसटीएसएफ) की जांच अब हैदराबाद तक पहुंच गई है। यहां के एक व्यापारी की दुकान से 4 वाल पाइथन और 5 इगुआना टीम ने जब्त किए हैं। कार्रवाई की भनक लगते ही व्यापारी फरार हो चुका है। व्यापारी से जुड़े लोगों से पूछताछ में सामने आया कि समुद्री मार्ग से जानवरों का भारत में लाया जाता है। चैन्नई, मुंबई और कोलकाता बंदरगाह पर जानवरों को उतरा जाता है। बाद में इन्हें सड़क मार्ग से विभिन्न राज्यों में व्यापारियों तक पहुंचाया जाता है। जानवरों को अफ्रीका, जिम्बाब्वे,

केन्या, थाइलैंड से मंगवाया जाता है। मामले में अंतर्राष्ट्रीय गिरोह से व्यापारियों के तार जुड़ते नजर आ रहे हैं। हालांकि हैदराबाद से आए जानवरों को एसटीएसएफ ने न्यायालय के समक्ष प्रस्तुत कर दिया है। साथ ही दिल्ली से गिरफ्तार किए गए व्यापारी व तस्कर कार्तिक की पांच दिन और रिमांड बढ़ा दी है। मुंबई से जानवरों को उतारने के बाद ट्रक से भेजने की व्यवस्था की जाती है। हैदराबाद से इंदौर एसटीएसएफ की टीम गुरुवार सुबह आई है और तुरंत ही हैदराबाद से जब्त किए विदेशी जानवरों के बारे में न्यायालय को जानकारी दी। इन्हें चिड़ियाघर में रखा गया है। देवास से विदेशी जानवरों की तस्करी मामले की शुरू हुई जांच अब चार राज्यों तक

पहुंच चुकी है। देवास में सुमित मित्रा से पूछताछ में दिल्ली के कार्तिक के बारे में एसटीएसएफ को जानकारी मिली थी। कार्तिक को गिरफ्तार कर छानबीन की गई तो वह विदेशी जानवरों को उत्तरप्रदेश के बुलंदशहर के उत्कर्ष अग्रवाल से खरीदता था। एसटीएसएफ कार्तिक से लगातार पूछताछ कर रही है, जो गिरोह से जुड़े बाकी तस्करों के बारे में पता लगा रही है। हैदराबाद के व्यापारी तक पहुंचने से पहले वह फरार हो गया है। इसकी तलाशी के लिए तेलंगाना और आंध्र प्रदेश में भी टीमें भेजी गई हैं। सूत्रों के मुताबिक कार्तिक ने पूछताछ में खुलासा किया है कि कई बार फर्जी बिल और दस्तावेज बनाकर जानवरों को लाया जाता है।

बेटी होने के बाद पति ने घर से निकाला: सालभर की कोशिशों के बाद पत्नी ने दर्ज कराया प्रताड़ना का केस

इंदौर। इंदौर के छत्रीपुरा में रहने वाली एक महिला ने विजय नगर इलाके में रहने वाले अपने पति के खिलाफ प्रताड़ना का केस दर्ज कराया है। महिला ने शिकायत में बताया कि बेटी होने के बाद पति ज्यादा प्रताड़ित करने लगे। उन्होंने मारपीट कर तीन बार घर से निकाल दिया। महिला के बयान के बाद पुलिस ने पति को आरोपी बनाया है। छत्रीपुरा पुलिस से मिली



जानकारी के मुताबिक ज्योति जैन निवासी राज मोहल्ल की शिकायत पर उसके पति अंशुल पुत्र स्व. नरेंद्र कुमार जैन निवासी उदय विहार स्क्रीम नंबर 78 के खिलाफ केस दर्ज किया है।

अंशुल मूल रूप से त्रिभुक्ति नगर धार के रहने वाले हैं। ज्योति ने अपनी शिकायत में पुलिस को बताया कि 2020 में अंशुल से शादी हुई। 2021 में बेटी का जन्म हुआ तो ज्योति ने जाँब छोड़ दिया। इसके बाद से पति अंशुल का व्यवहार बदल गया। शराब पीकर अपशब्द कहते हैं। अप्रैल 2022 में अंशुल ने विवाद किया और एक साल की बेटी के साथ हाथ पकड़कर घर से निकाल दिया।

कर्ज में घिरने पर व्यापारी ने किया था सुसाइड

डेढ़ करोड़ के लेनदेन की बात आई सामने, भाई का आरोप-लड़की कर रही थी ब्लैकमेल

इंदौर। राज इलाके के बारदाना व्यापारी के सुसाइड में खुलासा हुआ है। डेढ़ करोड़ रुपए के कर्ज की प्रारंभिक बात सामने आई है। परिवार के बयान नहीं हुए हैं। व्यापारी कर्जदारों से भी परेशान थे और डिप्रेशन में चले गए थे। व्यापारी राकेश सोलंकी ने सोमवार को दुकान से पास स्थित गोदाम गए और फांसी लगा ली थी। इस मामले में भाई ने किसी लड़की के ब्लैकमेल करने की बात कही है। यह बात उनके भाई ने भास्कर से बात करते हुए बताई है। उनके मुताबिक थाने में इस मामले में जानकारी दी गई है।

भाई मनोज पूरा काम संभालते हैं



काम संभालते हैं। उनके राजस्थान में होने की बात समाने आई है। इस मामले में पुलिस अफसरों का कहना है कि परिवार अभी

बयान देने की स्थिति में नहीं है। भाई और अन्य सदस्यों से बात के बाद ही पूरी स्थिति स्पष्ट हो पाएगी।

भाई ने कहा लड़की कर रही थी ब्लैकमेल

इधर राकेश के भाई मनोज ने लड़की के ब्लैकमेल करने की बात कही है। उनके मुताबिक वह राउ पुलिस को पूरे बयान दे चुके हैं। जिसमें उन्होंने बताया कि पिछले कुछ माह से उन्हें लड़की ब्लैकमेल कर रही थी। वह उनसे काफी रुपए भी मांग रही थी। इसके चलते भाई ने अपनी जान दी है। मामला ब्लैकमेलिंग का है। कर्ज जैसी बात को लेकर उन्हें जानकारी नहीं है।

इंदौर में 10 से ज्यादा कंपनियां 600 से अधिक युवाओं को देंगी नौकरी

इंदौर। इंदौर में रोजगार मेले का हो रहा आयोजन, जिसमें 18 से 40 साल के अशिक्षित और शिक्षित आवेदक शामिल हो सकते हैं। शिक्षित आवेदकों को अपने साथ आधार कार्ड और प्रमाणपत्र की फोटोकॉपी के साथ शैक्षणिक योग्यता की जानकारी देनी होगी। योग्यता के आधार पर कंपनियां अलग-अलग पोस्ट के लिए उनका इंटरव्यू लेंगी। जिला रोजगार कार्यालय इंदौर द्वारा आज को एक दिवसीय रोजगार मेला का आयोजन किया जा रहा है। पोलीगार्ड स्थित कार्यालय में होने वाले मेले में 600 युवाओं को रोजगार के अवसर मिलेंगे। उप संचालक रोजगार पीएस मंडलोई ने बताया कि इस रोजगार मेले में कई प्रतिष्ठित कंपनियां जैसे शैफाली बिजनेस सोल्यूशन, एसके फायनेन्स, मेनपावर सर्विसेज (एसजीएस), इनोवसोर्स, अल्ट्रस्ट टेक्नोलॉजी, एसडी कन्सल्टेंट आदि द्वारा 600 से अधिक विभिन्न पदों पर भर्ती की जाएगी। इनमें मुख्य रूप से सेल्स एक्जिक्यूटिव, टेलीकॉलर, कम्प्यूटर ऑपरेटर, टेक्नीशियन, सेल्स, टीम लीडर,



सुरक्षा गार्ड, हैल्पर, पेकर, बीमा सलाहकार आदि पद शामिल हैं। रोजगार मेले में कंपनियों के प्रतिनिधि आवेदकों के साक्षात्कार लेकर प्रारंभिक रूप से चयन करेंगे। उक्त रोजगार मेले में 18 से 40 वर्ष के आवेदक जो की अनपढ़ से लेकर स्नातकोत्तर है शामिल हो सकते हैं। किसी भी विषय में पास आवेदक एवं तकनीकी योग्यता के आवेदक भी उक्त पदों के लिए रोजगार मेले में भाग लेकर योग्यता अनुसार रोजगार प्राप्त कर सकते हैं। रोजगार मेले में सम्मिलित होने वाले आवेदकों को अपनी सभी शैक्षणिक योग्यता के प्रमाण पत्रों के साथ बायोडेटा की प्रतियां एवं अन्य प्रमाण पत्र जैसे- आधार कार्ड आदि के प्रमाणपत्रों की फोटो प्रतियों भी आवश्यक रूप से साथ लाना होगा।

दिलफेंक पति पर लगा था लव जिहाद का आरोप, हिरासत से भागा तो पत्नी की मदद से पुलिस ने पकड़ा

इंदौर। पुलिस हिरासत से भागे लव जिहाद के आरोपित जफर शेख को परदेशीपुरा पुलिस ने बुधवार देर रात चंदननगर क्षेत्र से पकड़ लिया। आरोपित ने थाने की छत से पेड़ के सहारे कूद कर भागना स्वीकार है। थाने में पदस्थ महिला एसआइ की लापरवाही सामने आई है। चंदननगर निवासी जफर शेख पर 28 वर्षीय युवती की शिकायत पर दुष्कर्म और मध्य प्रदेश धार्मिक स्वतंत्रता अधिनियम के तहत केस दर्ज हुआ था। जफर ने निजी अस्पताल में काम करने वाली युवती से राहुल बनकर दोस्ती की और संबंध बना लिए।

परदेशीपुरा पुलिस ने बुधवार को जफर को हिरासत में ले लिया

एसआई मनीषा ने सतही पूछताछ की और हवालात के बाहर बैठा दिया। जफर मौका देख कर छत पर गया और पेड़ के सहारे कूद कर भाग गया। हिंदू संगठन के पदाधिकारियों ने पुलिस पर साठगांठ का आरोप लगाकर थाने में हंगामा किया। बुधवार दिनभर पुलिस ने छापे मारे। चंदननगर में रहने वाली जफर की पत्नी से कहा कि घर आए तो खबर कर देना। जैसे ही रात को घर पहुंचा पुलिस ने पकड़ लिया। जफर ऑटो रिक्शा चलाता है। उसका रिक्शा युवती के घर के बाहर छूट गया था। उसने पूछताछ में बताया कि आटो चोरी होने के डर से भागा था।

इंदौर की सराफा चाट-चौपाटी में कम होंगी दुकानें, अब सिर्फ पुरानी दुकानों को ही मिलेगी अनुमति

इंदौर। सराफा चाट-चौपाटी में दुकानों की संख्या कम की जाएगी। देश दुनिया में खान-पान की गली के रूप में प्रसिद्ध हो चुकी इस चौपाटी में सिर्फ पुराने समय से रही दुकानों को ही अनुमति दी जाएगी। अग्नि सुरक्षा के लिए बनी कमेट्री की रिपोर्ट और सोने-चांदी व्यापारियों की मांग के बाद नगर निगम इस बारे में प्रस्ताव तैयार कर रहा है। चुनाव से पहले नगर निगम की कमेट्री इस बारे में रिपोर्ट सौंप चुकी है। आसार है कि आने वाली महापौर परिषद में रिपोर्ट की सिफारिशों पर मुहर भी लग जाए। सालभर पहले इंदौर चांदी-सोना-जवाहरात व्यापारियों ने सराफा चाट चौपाटी को हटाने की मांग की थी। जौहरियों ने कहा था कि चाट-चौपाटी के कारण सराफा का मूल व्यापार प्रभावित हो रहा है। इसके बाद नगर निगम ने एक समिति बनाकर अग्नि सुरक्षा पर सराफा चौपाटी का जायजा लिया। इसमें सामने आया कि आपदा की स्थिति में संकरी गली में फायर ब्रिगेड और एंबुलेंस के जाने में भी परेशानी होगी। आग लगने की स्थिति में संकरी गलियों और मार्केट में अरबों रुपयों की कीमती धातुओं के कारोबार को भी दुर्घटना पहुंचेगा।

पहले जैसी बने चौपाटी

सराफा व्यापारी एसोसिएशन ने मांग की थी



कि मौजूदा चौपाटी में करीब 300 दुकानें खुल चुकी हैं, जबकि पुराने दौर में यहां 50 से 60 दुकानें थीं। चौपाटी पर मूलतः मिठाइयां घर से बनाकर लाते थे और बाजार बंद होने के बाद ओटलों पर दुकान लगाकर बेची जाती थी। ऐसे में न गैस सिलिंडर का प्रयोग होता था न आग का। इससे खतरा नहीं था। धीरे-धीरे चाट-पकौड़ों से लेकर चायनीज, पिज्जा से लेकर पान और तमांग दुकानें यहां लगने लगीं। सराफा व्यापारी एसो. के मंत्री अविनाश शास्त्री के अनुसार पुराने स्वरूप की चौपाटी से हमें परेशानी नहीं है। अग्निशमन की बेहतर व्यवस्था के लिए यह जरूरी है। हमने कारीगरों की भी पीएनजी पर

शिफ्ट कर लिया है ऐसे में चाट चौपाटी में भी बदलाव जरूरी है।

यह है प्रस्ताव

सूत्रों के अनुसार निगम ने प्रस्ताव तैयार किया है कि दशकों पहले से चौपाटी पर सजने वाली मिठाई की मूल दुकानों को जो 60 से 70 थी उन्हें रखा जाएगा। इसके लिए भी ओटलों पर उनकी जगह सीमित करते हुए उन्हें नए आकार में ढाला जाएगा। जिससे कि हादसे के समय फायर ब्रिगेड या एंबुलेंस के गुजरने और भीड़ के निकलने के लिए जगह बची रहे। इसे एमआइसी से मंजूरी के बाद अमल में लाया जाएगा।

मैसेज भेजकर रेव पार्टी में बुलाने वाली इवेंट मैनेजर कशिश गिरफ्तार, पब, रेस्टोरेंट और होटलों से रखती थी संपर्क

इंदौर। रालामंडल क्षेत्र स्थित फार्म हाउस में रेव पार्टी की इवेंट मैनेजर कशिश वाधवानी पुलिस के हथ्थे चढ़ गई। छह दिन से सरगामी से ढूंढ रही तेजाजी नगर पुलिस ने कशिश को बाणगंगा क्षेत्र से पकड़ा है। आयोजक सोनू गुप्ता और हितेश सिधानी की तलाश है। डीसीपी जोन-1 विनोद कुमार मीना के मुताबिक, रिवेरा फार्म पर शनिवार रात आजाद नगर एससीपी आशीष पटेल की टीम ने छापा मारा था। आरोपित सोनू गुप्ता, रितेश यादव, हितेश सिधानी द्वारा पार्टी का आयोजन किया गया था। मौके पर गांजा, गोगो पेपर, शराब मिली थी। पुलिस ने आबकारी अधिनियम, एनडीपीएस एक्ट और प्रतिबंधात्मक कार्रवाई की थी। कशिश वाधवानी ने इवेंट का जिम्मा लिया था। पब, रेस्टोरेंट और होटलों से संपर्क रखने वाली कशिश ही देर रात पार्टी के शौकीन युवक-युवतियों को मैसेज भेजती थी। पुलिस ने कशिश को आरोपित बनाया लेकिन वह फरार हो गई। गुरुवार को पुलिस ने उसे पैनजान कालोनी (बाणगंगा) से गिरफ्तार कर लिया।मादक पदार्थों की खरीद-फरोख्त में पकड़े गए ड्रग्स पैडलर्स से चौकाने वाली जानकारी मिली है। शहर में सप्लाई होने वाली महंगी ड्रग्स (एमडीएमए) नाइजीरियन तस्करों द्वारा भेजी जा रही है। पैडलर का दिल्ली और मुंबई के नाइजीरियन से सीधा कनेक्शन मिला है। अफसरों ने तस्करों की रिपोर्ट तैयार की है। पुलिस अयुक्त राकेश गुप्ता के मुताबिक, शहर में जगह-जगह ड्रग्स बिकने की सूचना पर चारों जोन के डीसीपी ने आपरेशन इंगल क्ला (बाज का पंजा) की शुरुआत कर 400 से ज्यादा पैडलर्स को पकड़ा था। पुलिस ने कुछ आरोपितों से गांजा, बाउन शुगर, स्मैक बरामद की है। राजेंद्र नगर पुलिस ने एक पैडलर से 20 ग्राम मिथाइलीन डाईआक्सी मेटामेफेटामाइन (एमडीएमए) जब्त की।



डग-बड़ौद से आ रही ब्राउन शुगर

ब्राउन शुगर सप्लाई में पकड़े आरोपितों ने बताया कि उनके तार डग-बड़ौद के तस्करों से जुड़े हुए हैं। आरोपित आर्डर लेकर एक निश्चित स्थान पर डिलीवरी देने आता है। ड्रग्स का पैकेट रखने के बाद पैडलर को बुलाते हैं। इन तस्करों के तार राजस्थान से जुड़े हैं।

भोपाल से आ रही प्रतिबंधित सीरप

सदर बाजार पुलिस ने प्रतिबंधित सीरप कोरोक्स की खरीद-फरोख्त करने वाले तस्करों को पकड़ा है। आरोपितों से पुलिस को भोपाल के मेडिकल संचालकों की जानकारी मिली है जो नशीले पदार्थों को सप्लाई कर रहे हैं।

पूछताछ में आरोपित ने बताया कि वह मुंबई के नाइजीरियन तस्करों से जुड़ा है। नाइजीरियन कालोनी में रहने वाला यह तस्कर एमडीएमए की सप्लाई करता है। डीसीपी जोन-1 विनोद कुमार मीणा के मुताबिक, पुलिस को आरोपित तस्कर के बारे में महत्वपूर्ण जानकारी मिल चुकी है। गिरफ्तारी के लिए टीम गाँठित की जाएगी। जोन-2 के अंतर्गत आने वाले

लसूडिया थाना में भी एक युवक को एमडीएमए के साथ गिरफ्तार किया था। आरोपित महालक्ष्मी नगर स्थित एक फ्लैट में समर्पणिक पार्टी में शामिल होने आया था। पूछताछ में आरोपित ने दिल्ली के नाइजीरियन का नाम कबूला। डीसीपी अभिनय विश्वकर्मा के मुताबिक, इंटरनेट कालिंग का उपयोग करने वाले इन तस्करों को पकड़ना आसान नहीं है।



कविता अनंत कोरों पर खुलती है। कोई एक अर्थ या इतना सा अर्थ लेकर कोई कविता न तो मन पर राज करती है न हृदय पर, वह तो समय के आर पार के सवालों का अर्थ अपने भीतर रखते हुए चलती है । यह बार बार कहा जाता है कि कविता में समय का इतिहास दर्ज होता है इतना ही नहीं वहां भविष्य के संकेत भी छिपे होते हैं बस सजग आंखों की जरूरत होती है जो इस तरह से पाठ करें की कविता में व्यक्त समय समाज पूरा खुल कर सामने आ जाएं। कविता जितना निजी संसार को अभिव्यक्त करती है उससे कहीं ज्यादा सामाजिक दायित्व और सामाजिक दुनिया उसके केंद्र में होता है। एक कवि यहीं से अपने लिए और समाज के लिए, इतिहास के लिए ज्ञान का स्रोत चर्यानित करता है । कवि जो लिखता है और जो नहीं लिखता वह सब बहुत महत्वपूर्ण होता है बाद के सामाजिक अध्ययन में किस किस कवि ने कहां किस अवसर पर क्या कहा, क्यों कहा ? और इस घटना पर यदि वहां कुछ नहीं कहा गया तो इसके पीछे कारण क्या रहे होंगे। इस तरह कविताएं अपने अनंत पाठकों को अनंत अर्थ के लिए छोड़ देती हैं और कोई भी बड़ी व महत्वपूर्ण कविता केवल अपने समय का पाठ नहीं करती है । कविता मनुष्य की ज्ञान शक्ति का विस्तार करती है। अनुभव के क्रम में जो ज्ञान आता है वह मनुष्य को मनुष्य की महिमा के बारे में नये सिरे से बताता है । कवि साक्षात करता है... उसके लिए ज्ञान पाठशाला से कम जीवन की भंडी से ज्यादा होता है। यहां प्रसाद जी की कामायनी की शुरुआत को लेते हैं कि किस तरह मानव संसार की विशालता को,


कविता मनुष्य की ज्ञान शक्ति का विस्तार करती है

प्रकृति की सत्ता को कवि रखता है -दूर दूर तक विस्तृत प्रकृति है और कहीं कुछ नहीं है वहां से अस्तित्व की घोषणा है कि हां यहीं से मनुष्य शुरुआत कर सकता है यहां से सभ्यता की कथा कही जा सकती है और जिसके भरोसे कही जा रही है वह कितना विराट है

हिमगिरि के उतुंग शिखर पर, बैठ शिला की शीतल छाँव

‘एक पुरुष, भीगे नयनों से, देख रहा था प्रलय प्रवाह। नीचे जल था ऊपर हिम था, एक तरल था एक सघन, एक तत्व की ही प्रधानता, कहे उसे जड़ या चेतन। दूर दूर तक विस्तृत था हिम, सत्त्व उसी के हृदय समान, नीरवता-सी शिला-चरण से, टकराता फिरता पवमान। तरुण तपस्वी-सा वह बैठ, साधन करता सुर-रमशान, नीचे प्रलय सिंधु लहरों का, होता था स्वरूप अवसान’ । इसी सन्नाटे की भूमि से सब कुछ रचा जाना है। जहां कुछ नहीं है, जहां शून्य है , जहां घना अधेरा छाया है वहीं से उदित होगी पृथ्वी और आशा की कथा, सभ्यता की कथा और गाथा लिखी ही नहीं जायेगी बल्कि जीवन दर्शन को भी सामने रखा जा रहा है कि सभ्यताओं के विकास क्रम में किसी भी अतिवाद को स्वीकार नहीं किया जा सकता। सभ्यताएं मध्यम मार्ग से फलित होती हैं...कवि जीवन की किताब पढ़ता है और जीवन के केंद्र में रहता है । यदि जीवन नहीं है तो साहित्य का क्या काम? साहित्य के लिए वहीं जगह बनती है जहां पर जीवन धड़कता है । जहां जिंदगी की हलचलों को विस्तार मिलता है जहां से लोग कदम बढ़ते हैं । यहां कोई उठर जाने के लिए नहीं आता बल्कि यहां से अपनी गति को देखना शुरू करता है । अपनी यात्रा में स्मृति के उस पथ को जोड़ता जाता है जिससे जिन्दगी की इमारत खड़ी करने में किसी न किसी रूप में मदद मिली हों । मनुष्य

की समृद्धि केवल ताकत या केवल धन या केवल मन से नहीं आती उसकी समृद्धि में एक साथ कई सारी स्थितियां होती हैं उसे कलाएं समृद्ध करती हैं । कविता या साहित्य उसके स्वाद और रस को बढ़ाते हुए उसका पोषण करते हैं । एक रचनात्मक यात्रा में वह इतना आनंदित और समृद्ध होता है कि उसे यह समृद्धि किसी धन संचय या धन संपदा से नहीं मिलता । यह मूलतः मानुष मन और मानव व्यक्तित्व की बात है । कवि के यहां जीवन धूप छांव सा है। संसार दुःख और सुख की वेदी पर बैठकर जीवन का पाठ पढ़ रहा है । इससे इतर जीवन संसार की कोई कल्पना नहीं की जा सकती। ‘लें चल मुझे भुलावा देकर’ गीत में प्रसाद जी इसी सत्य को अनुभूत करते हुए लिखते हैं - ‘जिस गम्भीर मधुर छाया में, विश्व चित्र-पट चल माया में, विभुता विभु-सी पड़े दिखाई-दुख-सुख बाली सत्य बनी रे । श्रम-विश्राम क्षितिज-वेला से जहाँ सृजन करते मेला से, अमर जागरण उषा नयन से बिखराती हो ज्योति घनी रे’



कवि के लिए जीवन उसी तरह होता है जैसे कि सामान्यतः हर आदमी के लिए होता है पर कवि का जीवन अनंत संदर्भों से चमकता है । वहां पर बातें और संदर्भ चमकते हैं एक अलग अनुभव लेकर आते हैं । इस क्रम में एक बहुत बड़ी दुनिया उसके आसपास होती है जहां से वह जीवन की किताब को पढ़ता रहता है । साहित्य और कलाओं की तरफ झुकाव सच में मनुष्य की मनुष्यता को विस्तार देने के लिए ही होता है । वह उसी तरह नहीं सोचता जैसे कि सामान्य तौर पर धन दौलत के

बीच पड़ा आदमी जिस तरह से जीवन को देखता या समझता है उससे बिल्कुल अलग कवि लेखक का जीवन और दर्शन होता है उसे संसार में आश्चर्य की खोज करते हुए जीवन को समझना होता है । हर क्षण उसके सामने एक अलग चुनौती और एक अलग संसार होता है ।

इधर उधर की व्यवस्था या व्याख्या उसके काम कम ही आती है । वह आदमी को देखता है । संसार को देखता है । संसार में उपस्थित आदमी उसका सबस बड़ा आधार और आश्चर्य होता है । कवि एक आश्चर्य से दूसरे आश्चर्य के बीच यात्रा करता रहता है ।

समय संसार और समाज की हर विपरीत स्थिति कवि के सामने एक चुनौती लेकर आती है कि इस स्थिति में हमें जीना है और यहां से कदम बढ़ाना है। कवि का कदम अकेले का कदम नहीं होता न ही वह कहीं अकेले जाता , उसके साथ उसके आसपास का पूरा संसार ही चल रहा होता और वह उन सबके भविष्य की चिंता को अपनी रचना में लेकर आते हैं । कैसा भी समय क्यों न हो वह मनुष्य से मनुष्य का संवाद कराती है । उसका साक्षात्कार प्रकृति से, जीव से , जीवन से हर कहीं यदि कोई कराता है तो वह कविता ही है । कविता का धरातल सूक्ष्म होता है । वह वहीं नहीं होती जो पॉक में दिखता है ... उससे आगे भी उसका अर्थ जाता है । वह अर्थ जब देखो हैं तो कविता के मर्म तक जा पाते हैं । अक्सर पढ़ी जा रही कविताएं अपने मर्म से दूर ही रह जाती हैं । पाठक शब्दों में चमत्कार ढूढ़ता है लय को दूर से देखता है और मान लेता है कि कविता पढ़ ली और कविता का अर्थ भी कर लिया । यह सामान्य पाठक की बात नहीं है यह बहुत पढ़ें लिखें अपने ढंग के समझदार लोगों का हल है फिर कहते हैं कि कोई कविता पढ़ता नहीं । अब यह कौन बताएगा कि कविता कहां से और किस तरह पढ़ी जाए कि वह अर्थ खुले जो छिपा है जिसे कवि ने बहुत जतन से वहां रखा है जहां से कविता चमकती है ।



इस समय मध्यप्रदेश में मंत्रियों तथा विधायकों के निवास को लेकर विवाद चल रहा है। शासन इनके लिये नये बंगलों के निर्माण की योजना बना रहा है। इन बंगलों के निर्माण के लिये जितनी भूमि की आवश्यकता है उसे प्राप्त करने के लिये हजारों पेड़ काटे जायेंगे। इतनी बड़ी संख्या में पेड़ों के काटे जाने से भोपाल की जलवायु भी प्रभावित होगी। 1956 में जब भोपाल को मध्यप्रदेश की राजधानी बनाया गया था उस समय भोपाल एक अत्यधिक ठंडा स्थान था। उस समय यदि हम लोग खुले में सोते थे तो हमें रजाईयां ओढ़ना पड़ता था। परंतु धीरे-धीरे स्थिति बदलती गई। भारी संख्या में पेड़ काटे जाने लगे, खेती के जमीन पर निर्माण होने लगा। भोपाल कांक्र्रीट का जंगल होता गया। शहर में हजारों की संख्या में एयरकंडीशनर लगाये जाने लगे।

प्रश्न यह है कि क्या विधायकों के लिए भोपाल में अतिरिक्त निवासों की आवश्यकता है? और यदि है भी तो उसके लिए जमीन प्राप्त करने हेतु क्या हजारों पेड़ काटने की आवश्यकता है?

जब भोपाल राजधानी बना था, उस समय भोपाल के विधानसभा की सदस्य संख्या 320 थी। छत्तीसगढ़ बनने के बाद 90 सदस्य छत्तीसगढ़ में शामिल कर लिये गये। इस तरह 90 निवास खाली हो गये। फिर प्रश्न यह है कि क्या राजधानी में विधायकों के लिए स्थायी निवास उपलब्ध करना आवश्यक है? इस समय स्थिति यह है कि विधायसभा का सत्र बहुत ही कम समय के लिए आयोजित किया जाता है। कभी-कभी 3 और 4 दिन के अंदर ही विधानसभा का सत्रावास हो जाता है। इस तरह विधायकों को वर्ष में 8-10 दिन से ज्यादा भोपाल में रहने की आवश्यकता नहीं होती।

विधायकों के लिये नये निवास : पर किस कीमत पर

एक समय था जब भोपाल में विधायकों का तीसरा विश्राम गृह सिर्फ विधायकों के मेहमानों को ठहराने के लिए उपयोग किया जाता था। कई राज्यों में तो वर्षों तक विधायकों के निवास, यदि सत्र नहीं होता था तो उनका उपयोग लागभग होटल की तरह किया जाता था। हमें याद है कि हम लोग जब बंबई जाते थे तो कई बार हमें विधायकों के खाली निवास पर ठहराया जाता था। उसका किराया भी लिया जाता था। ज्ञात नहीं है परंतु हो सकता है कि इस तरह की व्यवस्था देश के अन्य राज्यों में भी होती हो।

दुनिया का सबसे पुराना प्रजातंत्र ब्रिटेन का है। वहां दो सदन हैं, एक हॉउस ऑफ़ लार्ड और दूसरा हाउस ऑफ़ कामन्स। इनके सदस्यों को लंदन में ठहरने के लिए कोई स्थायी व्यवस्था नहीं है। जब सत्र होता है तो इन दोनों सदनों के सदस्य या तो होटल में ठहरते हैं या किसी के घर में किराया देकर ठहरते हैं। व्यवस्था ऐसी भी है कि यदि किसी सदस्य को मकान मालिक को किराया देना पड़ता है तो उसे उतने ही दिन का किराया देना पड़ता है जितने दिन इन सदनों की बैठक होती है। उसका प्रमाण पत्र सदस्यों को अपने सदन के सचिवालय से प्राप्त करना पड़ता है। जितने दिन का प्रमाण पत्र मिलता है उतने ही दिन का सदस्य को किराये की पात्रता होती है।

इस समय जो विश्राम गृह भोपाल में हैं उनकी क्या स्थिति है यह ज्ञात नहीं है। कई पारिवारिक विश्राम गृह भी बन चुके हैं जिनमें रसाई घर, स्नान घर की भी व्यवस्था है। यदि वर्तमान में इन विश्राम गृहों की स्थिति कुछ कमजोर है तो उन्हीं को तोड़कर उन्हीं स्थानों पर नये मकान बनाये जा सकते हैं। परंतु बंगले और मकान बनाने के लिए नई जमीन की उपलब्धता के खातिर हजारों की संख्या में पड़ों का काटना पूरी तरह

अनावश्यक है। इसके विरोध में भोपाल में आवाजें उठने लगी हैं और यदि सरकार का निर्णय नहीं बदला तो पेड़ों की कटाई रोकने के लिए एक बहुत बड़ा आंदोलन भी हो सकता है।



जब भारत आजाद हुआ था तो यह प्रश्न चर्चा में आया था कि मंत्रियों और अन्य लोगों को दिल्ली में रहने के लिए क्या इंतजाम किए जायें। इस संबंध में महात्मा

गांधी की राय स्पष्ट थी। उन्होंने परामर्श दिया था कि ‘‘सरकार में काम करने वाले लोगों के लिए छोटे मकान ही यथेष्ट हैं।’’ उन्होंने इस संबंध में तत्कालीन गवर्नर जनरल और प्रधानमंत्री को पत्र लिखकर यह सलाह दी थी कि ‘‘वे छोटे मकानों से ही काम चलायें। जिस देश में लाखों, करोड़ों लोग एक वक्त का भोजन कर पाते हैं उस देश में बड़े-बड़े महलों को बनवाकर उन पर फिजूल खर्ची न की जाये।’’

गांधीजी ने पंडित नेहरू को अपने एक पत्र में लिखा था: ‘‘हम अंग्रेजों की फिजूलखर्ची को अपना रहे हैं, जिसे हमारा देश बरदाश्त नहीं कर सकता।’’ कुछ दिन बाद उन्होंने फिर लिखा: ‘‘मुझे लगता है कि वाइसरॉय को किसी सादे मकान में जाने देना चाहिये और वर्तमान राजप्रासाद का उपयोग अधिक उपयोगी कामों के लिए करना चाहिये।’’

पंडित नेहरू इससे सहमत थे। माउण्टबेटन इसके लिए तैयार थे-उनमें इसका उत्साह भी था। गांधीजी ने माउण्टबेटन को लिखा: ‘‘क्या मैं बता सकता हूँ कि राष्ट्र के अधभूखे करोड़ों ग्रामीणों के चुने हुए गवर्नर-जनरल के नाते आपने किसी सादे मकान में जाने की जो इच्छा प्रकट की है, उसका मेरे मन में कितना आदर है? आशा है कि आपकी यह इच्छा पूरी की जा सकेगी।’’ परन्तु

पंडित नेहरू ने उसी दिन लिखे गये अपने पत्र में गांधीजी को समझाया कि ‘‘हम काम में इतने व्यस्त हैं कि उपयुक्त स्थान ढूढ़ना और राजप्रासाद को छोड़कर दूसरे स्थान में जाने की व्यवस्था करना कठिन है।’’ सारा कारण यही नहीं हो सकता था, क्योंकि भारतीय गवर्नर-जनरल के पदारूढ़ होने के बाद भी न तो उनके निवास में और न उसके टाटबाट में कोई परिवर्तन किया गया। हमें यह भी बताया गया कि विदेशों के महान राजपुरुष राजभवन में जो स्तर रखा गया है उसे भी ‘अपर्याप्त’ समझते हैं।

गांधीजी को इससे निराशा हुई, परंतु उन्होंने अपनी निराशा से भी ‘भलाई’ खींच निकाली। उत्तेजना के उन दिनों में, जब दिल्ली कब्रस्तान बन गया था, गवर्नर-जनरल के साथ हुई एक मुलाकात के दौरान गांधीजी को बताया गया कि किस तरह राजभवन दंगा-फसाद और रास्तों के शोर-गुल से दूर संकट-समिति की बैठकों और चर्चाओं के लिए एक शान्त एकांत स्थान बन गया है। माउण्टबेटन को दी हुई अपनी पहले वाली सलाह की याद दिलाते हुए गांधीजी ने उनसे कहा- ‘‘इसकी परवाह नहीं कि आप छोटे मकान में क्यों नहीं गये। जब मैं संकट-समिति को इस भवन की अखण्ड शान्ति में काम करते देखता हूँ तब अपने मन में कहता हूँ- ‘‘शायद ईश्वर हम सबसे अधिक बुद्धिमान है। कारण, यह ठीक ही है कि संकट-समिति की बैठक ऐसे स्थान पर हो जहां उचित वातावरण में बुद्धिमतापूर्ण निर्णय किये जा सकें।’’

परंतु गांधी जी द्वारा दी गई अनेक सलाहों की जिस तरह उपेक्षा की गई वही इस परामर्श के साथ भी हुआ। अभी हाल में समाचारपत्रों में छपा है कि भोपाल में मंत्रियों के बंगलों के सुधार में हजारों रुपये खर्च हुए हैं। किस मंत्री के बंगले के सुधार में कितना खर्च हुआ इसका विवरण भी समाचार पत्रों में छपा है।



तथा इस पहेली को आप एक पल में बूझ सकते हैं? यह जनजातीय समाज में बुजुर्ग अपने पोते-पोतियों से पूछते हैं। इसका सही जवाब है - आम। यह ईश्वरीय फल है। इसका स्वाद शब्दों में बता पाना मुश्किल है। भारत में करीब 1500 किस्म का आम होता है। इनमें से कुछ प्रकार बेहद लोकप्रिय है और आम लोगों की जवान पर चढ़े है। अल्फांसो, बॉम्बे ग्रीन, चौसा दशहरा, लंगड़ा, केसर, नीलम, तोतापरी मालदा, सिंदूरी, बादामी, हापुस, नूरजहां, कोह-ए-तूर के नाम अक्सर लोग लेते हैं। इनमें मध्यप्रदेश के आमों का जिक्र खास है।

मध्यप्रदेश के आम बहुत खास है। यदि कहें कि मध्यप्रदेश में ‘आम पर्यटन’ के रूप में पर्यटन की नई शाखा सामने आई है तो कोई अतिशयोक्ति नहीं होगी। आलीराजपुर जिले के कट्टीवाड़ा का नूरजहां आम खाना तो दूर इसे देखने तक लोग दूर-दूर से आते हैं। आम आने से पहले ही एक-एक फल की बुकिंग हो जाती है। एक आम का वजन 500 ग्राम से लेकर 2 किलो तक हो सकता है। बारह इंच तक लंबा हो सकता है। स्वाद लाजवाब है। आम जब इतना खास हो जाए कि इसे देखने लोग तरस जाएं तो आम पर्यटन की संभावनाएं बढ़ जाती है। जनवरी में फूल आना शुरू होते हैं और फरवरी के आखिर तक पेड़ फूलों से लद जाता है। जून के आखिर तक फलों से भर जाता है। इसका पौधा अफगानिस्तान से गुजरात होते हुए मध्य प्रदेश आया। कट्टीवाड़ा में ही 37 किस्में देखी जा सकती है। पेड़ की ऊंचाई 60 फीट तक होती है। एक पेड़ में 100 के करीब आम निकल आते हैं। इस प्रकार करीब 350 आम पांच पेड़ों से मिल जाता है। एक आम 500 रूपए से लेकर रु. 2000 तक बिक जाता है।

सुंदरजा- पिछले साल रीवा के गोविंदगढ़ में होने वाले सुंदरजा आम को ज्योग्राफिकल इंडिकेशन टैग मिला। केंद्रीय वाणिज्य मंत्री पीयूष गोयल ने खुश होकर ट्वीट साझा किया था। वर्ष 1968 में सुंदरजा पर डाक टिकट जारी हो चुका है। सुंदरजा आम देखने में जितना सुंदर है स्वाद में उतना ही लाजवाब है। इसकी सुगंध मदहोश करने वाली है। बारिश की पहली फुहार के बाद यह पकता है। गोविंदगढ़ के वातावरण

में ही यह पनपता है क्योंकि यहां मिट्टी और तापमान दोनों का विशेष महत्व है सुंदरजा पेड़ को फलने-फूलने के लिए। इसकी पत्तियां, छाल गुठलियां सब काम आती है। यह एंटीऑक्सिडेंट है। विटामिन-ए, विटामिन-सी और आयरन से भरपूर है। शक्कर की मात्रा कम होती है



इसलिए मधुमेह के मरीज भी इसे पसंद करते हैं। सुंदरजा रीवा जिले और पूरे मध्य प्रदेश की भी पहचान बन गया है। एक जिला एक उत्पादक परियोजना में सुंदरजा को शामिल किया गया है। रीवा के फल अनुसंधान केंद्र कटुलिया में आम पर आगे रिसर्च लगातर चल रही है। यहां विभिन्न

किस्मों के आम के 2345 पेड़ हैं। इनमें बॉम्बे ग्रीन, इंदिरा, दशहरा, लंगड़ा, गधुवा, आम्रपाली, मलिका मुख्य है।

बाणसागर की नहर के कारण इस क्षेत्र में खेती विकसित हो गई है। साथ ही उद्यानिकी फसलों की पैदावार भी बढ़ी है। इसी के साथ खाद्य

प्रसंस्करण लघु उद्योगों की भी भरपूर संभावनाएं बनी है। गोविंदगढ़ क्षेत्र में ही आम के कई बाग है। यहां करीब 237 किस्म के आम मिल जाते है। सभी स्वाद में एक दूसरे से बढकर है। यहां से फ्रांस, अमेरिका, इंग्लैंड और अरब देशों को आम निर्यात होता है। **जबलपुर का मिथाजाकी-** जबलपुर में सबसे महगे आम मिथाजाकी ने स्वाद की दुनिया में धूम मचा दी है। एक आम की कीमत 20000 रुपये तक पहुंच जाती है। अंतरराष्ट्रीय बाजार में तीन लाख रुपये किलो तक कीमत मिल जाती है। यह लाल रंग का होता है। एक आम 900 ग्राम से लेकर डेढ़ किलो तक का होता है। यह जापान की किस्म है जो थाईलैंड, फिलिपींस में भी होती है। जापान में इसे सूर्य का अंडा कहते हैं। जबलपुर में 1984 से इसका उत्पादन हो रहा है। इसे पकाने के लिए गर्म मौसम और बारिश दोनों की जरूरत होती है। जबलपुर से सटे डगडागा हिनाती गांव में इन आमों को दूर से देखा जा सकता है। यहां आम के पेड़ कड़ी सुरक्षा में रहते हैं। इसके मालिकों की सारी ऊर्जा पेड़ों की सुरक्षा में लग जाती है।

मध्यप्रदेश से अब बांग्लादेश अरब, यूके, कुवैत, ओमान और बहरीन देशों को आम का निर्यात हो रहा है।

इतिहास- आम फल का इतिहास करीब 5000 सालों का है। यह इंडो चर्मा रीजन में पैदा हुआ और पूर्वी भारत और दक्षिण चीन तक पूरे साउथ एशिया में विस्तार से मिला था। वर्ष 1498 में जब पुर्तगाली कोलकाता में उतरे तो उन्होंने आम का व्यापार स्थापित किया। आम ट्रॉपिकल और सब ट्रॉपिकल जलवायु में अच्छा फलता है। प्राथमिक रूप से यह ब्राजील, इक्वाडोर, ग्वाटेमाला, हैती, मेक्सिको, पेरु में भी पाया जाता है। आम का इतिहास बताता है की अंग्रेजी का मंगो शब्द मलयालम के ‘मंगा’ और तमिल के ‘मंगाई’ से बना है। आम की टर्हिनयों को जोड़कर तरह-तरह की नई किस्में पैदा करने की कला पुर्गालियों की देन है। जैसे अल्फांसो का नाम एक सैन्य विशेषज्ञ अल्बुकर्क के नाम पर रखा गया। भारत आए चीनी यात्री व्हेन सांग ने दुनिया को बताया कि भारत देश में आम का फल होता है। मौर्य काल में आम के पेड़ रोड के किनारे लगाए जाते थे जिन्हें समृद्धि का प्रतीक माना जाता था। आम का पेड़ 60 फीट तक ऊंचा हो सकता है और 4 से 6 साल में ही आम देने लगता है। आम का पेड़ पत्तियों से काबर्न डाइऑक्साइड सोख लेता है और इसका उपयोग अपने तने, शाखों के लिए करता है। इसलिए आम की पत्तियों को शादियों के मंडपों, घरों में तोरण के रूप में लगाई जाती है।

मग्न में उत्पादन- मध्यप्रदेश में पिछले 8 सालों के आम उत्पादन, क्षेत्र और उत्पादकता के आंकड़ों का अध्ययन करने से पता लगता है कि आम फल का उत्पादन और क्षेत्र लगातार बढ़ रहा है। वर्ष 2016-17 में उत्पादकता प्रति हेक्टेयर 13.03 मीट्रिक टन थी जो 2023-24 में बढ़कर 14.66 हो गई है। इसी प्रकार 2016-17 में आम का क्षेत्र 43609 हेक्टेयर थाहो गयाजो अब बढ़कर 64216 हो गया है। इसी दौरान उत्पादन 5,04,895 मीट्रिक टन था जो अब बढ़कर 9,41, 352 मीट्रिक टन हो गया है।



सामयिक

गिरीश पंकज


लेखक स्तंभकार हैं।



देश भर का यह सर्वे चौंकाने वाला है कि कुछ निजी स्कूलों में पढ़ने वाले गरीब बच्चे बाद में स्कूल से अपना नाम कटवा लेते हैं। इसे अँग्रेजी भाषा में ड्रॉप आउट कहते हैं। मैं यह जान कर चकित हूँ कि ऐसे बच्चों की संख्या 60- 70 प्रतिशत तक होती है। मतलब यह किया कर अगर 1000 बच्चे प्रवेश लेते हैं तो एक-दो साल बाद उसमें से 6-700 बच्चे अपना नाम कटवा लेते हैं! कल्पने को तो शिक्षा का अधिकार (राइट टू एजुकेशन -आरटीई) लागू कर दिया गया है इसलिए निजी स्कूल बाध्य हैं कि उन्हें गरीब बच्चों को भी प्रवेश देना होगा। सरकार की यह मंशा बहुत अच्छी है। सराहनीय है समतावादी सोच को दर्शाने वाली है। लेकिन दुर्भाग्य की बात यह है कि निजी स्कूल के संचालक चाहते ही नहीं कि वहां उनके स्कूलों में गरीब बच्चे पढ़ें। और यह भी सच है कि गरीब बच्चे कब तक उन स्कूलों के ताम-झाम को झेल सकते हैं। बेशक फीस, स्कूल-ड्रेस, महंगी पाठ्य-पुस्तकों का खर्च सरकार उठती है, लेकिन वहाँ जो भेदभाव होता है, वह बड़ी समस्या है। यह गरीब माता-पिता कैसे वहन कर सकते हैं। अपने साथ होने वाले व्यवहार से गरीब अभिभावक और बच्चे हीनता के बोध से भर जाते हैं। चरना जब सरकार सारा खर्च उठाती है तो और क्या कारण हो सकता है। अमीर घरों के बच्चे गरीब बच्चों से एक दूरी बनाकर रखते हैं। यह सहज मानसिकता है। अमीरी की अपनी एक ठसन होती है। गरीब

बच्चे ये ठसन कहां से लाएं? तब वे प्राइवेट स्कूल से बाहर निकल कर किसी सरकारी स्कूल में दाखिला लेने की कोशिश करते हैं। स्कूल में कहीं भी यह आभास नहीं होना चाहिए कि गरीब घरों के बच्चे बच्चों से दोगुम दर्जे का व्यवहार किया जा रहा है। स्कूलों में होने वाली हर गतिविधि में शिक्षा की अधिकार के तहत भर्ती किए गए बच्चों की भागीदारी होनी चाहिए। चाहे वह वार्षिक समारोह हो या खेलकूद। अगर कहीं बच्चे-बच्चों के साथ कोई भेद होता है, तो किसी बच्चे की शिकायत पर स्कूल प्रबंधन को दंडित किया जाना चाहिए। अगर ऐसा हो सके तो प्रबंधन बच्चों के साथ दोगुम दर्जे का व्यवहार नहीं करेगा।

अगर गरीब घरों के बच्चे अधिक संख्या में स्कूल से अपना नाम कटवा रहे हैं तो उसे स्कूल पर शिक्षा अधिकारी को कार्रवाई करनी चाहिए। स्कूल को कारण बताओ नोटिस देना चाहिए। बच्चों से भी यह कारण पूछा जाना चाहिए वे स्कूल क्यों छोड़ रहे हैं। अगर उसके कारण में विषमता के व्यवहार वाली कोई बात उभर कर सामने आती है, तो स्कूल प्रबंधन पर कड़ी कानूनी कार्रवाई होनी चाहिए। सरकार आदेश जारी करके निजी स्कूलों को सख्त निर्देश दे कि अगर आपके यहाँ से आरटीई के तहत भर्ती किए गए बच्चे ड्रॉप आउट करेंगे तो आप पर कड़ी कार्रवाई की जाएगी। स्कूल की मान्यता भी रद्द की जा सकती है। जब तक प्राइवेट स्कूलों पर इस तरह का दबाव नहीं बनाया जाएगा,गरीब बच्चे स्कूल से अपना नाम कटवाते रहेंगे।



आज से चार-पांच दशक पहले तक हमारा समाज विशुद्ध रूप से समतावादी नजर आता था। जहाँ अमीर और गरीब घर के बच्चे एक साथ पढ़ा करते थे। खेला करते थे। वह एक सुंदर समय था। सेठ किरोड़ीमल का लड़का और छोटा-मोटा काम करने वाले समारू का लड़का भी एक साथ पढ़ा करते थे। लेकिन जब से धीरे-धीरे समाज में तथाकथित आधुनिकता आती गई, दिखावे की प्रवृति बढ़ती चली गई, तब से कॉन्वेंट स्कूलों की संख्या बढ़ती चली गई।प्राइवेट स्कूल खुलते चले गए। और कुछ प्राइवेट स्कूलतो पंचतारा होटल की तरह होते हैं। कभी-कभार मुझे अतिथि के रूप में कुछ स्कूलों में जाने का अवसर मिला है। वहाँ सँभल कर चलना पड़ता है। शाला भवन की फर्श इतनी चिकनी होती है कि कोई बच्चा उस पर दौड़ ही

नहीं सकता। फिसल कर गिर सकता है। हर कमरे एसी वाले होते हैं। बच्चों की शारीरिक गतिविधियाँ कम होती हैं। ऐसी स्थिति में बच्चे स्वास्थ्य की दृष्टि से कमजोर होते चले जाते हैं। वहाँ अँग्रेजी और अँग्रेजियत पर बड़ा जोर दिया जाता है। पता नहीं ये स्कूल बच्चे को क्या बनाना चाहते हैं। दरअसल पब्लिक स्कूल बच्चों को भारतीयता से काट रहे हैं। पब्लिक स्कूल परिसर में अँग्रेजी बोलना अनिवार्य है। आपस की बातचीत भी अँग्रेजी में होनी चाहिए वरना बच्चों को जुर्माना भरना पड़ता है। ऐसे स्कूलों में जब कोई गरीब बच्चा आरटीई के तहत भर्ती होकर पढ़ने आता है, तो वह घबरा जाता है। वह अँग्रेजी बोलने में उतना सहज नहीं होता। वह बोल नहीं पाता। इस कारण उसे मानसिक प्रताड़ना झेलनी पड़ती है। इसलिए वह

इससे बचने के लिए स्कूल छोड़ना ही बेहतर समझता है। इसलिए सरकार यह भी निर्देश भी दे कि स्कूल प्रबंधन किसी भी बच्चे को परिसर में अँग्रेजी बोलने के लिए बाध्य ही नहीं कर सकता। विषय के रूप में पढ़ाई की बात अलग है।

मैं तो इस बात का पक्षधर हूँ कि इस देश में पब्लिक स्कूलों का सरकार अधिग्रहण कर ले। या फिर जो सरकारी स्कूल हैं, उसको पब्लिक स्कूल के भवनों की तरह भी 'भव्य' बनाने की कोशिश करे। सरकारी स्कूलों में नियमित परीक्षण हो। वहाँ पढ़ाने वाले शिक्षकों की योग्यता की भी समय-समय पर परीक्षा हो। यह देखा जाए कि वह सही ढंग से बच्चों को शिक्षित कर पा रहे हैं या नहीं। अब यह कोशिश भी होनी चाहिए कि नए पब्लिक स्कूल खोले ही ना जाएँ। जो सरकारी विद्यालय हैं, उन्हें ही बेहतर किया जाए। सरकार के पास करोड़ों रुपए का फंड होता है। उसे फंड का एक बड़ा हिस्सा शैक्षिक उन्नयन में लगाना चाहिए। सरकारी स्कूलों का मतलब अब यही हो गया है कि भवन जर्जर होगा। वहाँ प्रतिभाहीन शिक्षक होंगे। खराब से दिखने वाले स्कूल ड्रेस में बच्चे होंगे। पता नहीं कब सरकारी स्कूल निजी स्कूलों की तरह सुविधासंपन्न बन सकेंगे। जो भी हो मगर वर्तमान समय में इतना तो किया ही जा सकता है कि जो गरीब बच्चे पब्लिक स्कूलों में पढ़ रहे हैं, वे किसी भी हालत में स्कूल न छोड़ें। और अगर छोड़ते हैं, तो उनके कारणों की कड़ी पड़ताल की जाए। अगर जाँच में वहाँ विषमतावादी नजरिया दिखता है, तो उन स्कूलों पर सख्त कार्रवाई की जानी चाहिए।

परिवहन एवं स्कूल शिक्षा मंत्री श्री उदय प्रताप सिंह का दौरा कार्यक्रम

नरसिंहपुर। प्रदेश के परिवहन एवं स्कूल शिक्षा मंत्री श्री उदय प्रताप सिंह शनिवार 15 जून को जिले के प्रवास पर रहेंगे और विभिन्न कार्यक्रमों में शामिल होंगे। जारी दौरा कार्यक्रम के अनुसार मंत्री श्री सिंह 15 जून को दोपहर 2 बजे लोलरी से गाडरवारा के लिए प्रस्थान करेंगे। इसके पश्चात अपराह्न 3 बजे वे शासकीय स्नातकोत्तर महाविद्यालय गाडरवारा के ऑडिटोरियम में नव निर्वाचित सांसद श्री दर्शन सिंह चौधरी के सम्मान समारोह में शामिल होंगे। इसके बाद मंत्री श्री सिंह अपराह्न 4.30 बजे कृषि उपज मंडी सालीचौका के शुभारंभ कार्यक्रम में शामिल होंगे। इसके पश्चात शाम 5.45 बजे ग्राम आडेगांव कला में कार्यकर्ताओं के साथ बैठक में शामिल होंगे और शाम 6.45 बजे ग्राम ढिंगसरा में जय गुरुदेव सत्यग कार्यक्रम में शामिल होंगे। इसके पश्चात वे सायं 7.30 बजे पोडार (सालीचौका) में माइलस्टोन इंटरनेशनल स्कूल के उद्घाटन समारोह के कार्यक्रम में शामिल होंगे। इसके बाद रात्रि 9 बजे लक्ष्मी टाउनशिप गाडरवारा आयेंगे। यहां उनका समय आरक्षित रखा गया है।

एन.सी.सी. कैडेट्स द्वारा तालाब की साफ-सफाई

नरसिंहपुर। स्वामी विवेकानंद शासकीय स्नातकोत्तर महाविद्यालय नरसिंहपुर में विश्व पर्यावरण दिवस का आयोजन एवं जल संरक्षण पखवाड़ा मनाया जा रहा है। उक्त कार्यक्रम के परिपालन नरसिंह मंदिर में स्थित नरसिंह तालाब में एन.सी.सी. कैडेट्स द्वारा तालाब की साफ सफाई की गयी। कार्यक्रम प्राचार्य डॉ. ममता शर्मा के मार्गदर्शन एवं लेफ्टिनेंट डॉ. राजेश कुमार ठाकुर एनसी.सी. अधिकारी के निर्देशन में किया गया।कार्यक्रम में युवराज लोधी, सीनियर कैडेट, संदीप ठाकुर, सौरभ प्रजापति, भावेश ठाकुर, शिवानी जाटव, शिवम ठाकुर, को अहम भूमिका रही। फोटो पहचान एनएसपी 3

माह जून हेतु महिला एवं पुरुष नसबंदी शिविर आयोजित होंगे

नरसिंहपुर। परिवार कल्याण कार्यक्रम के अंतर्गत माह जून-2024 में जिला चिकित्सालय नरसिंहपुर में महिला एवं पुरुष नसबंदी (एनएसव्हीटी/ एलटीटी) फिक्स- डे सेवा स्थल चिन्हांकित किया गया है। एलटीटी/ एनएसव्हीटी सर्जन जिला चिकित्सालय नरसिंहपुर डॉ. इति चांदेलकर एवं सहकाय सर्जन डॉ. नम्रता शुक्ला द्वारा जिला चिकित्सालय नरसिंहपुर में नसबंदी ऑपरेशन बुधवार एवं गुरुवार को किये जायेंगे। फिक्स डे स्टैटिक सेवा स्थल पर मानकों के आधार पर सेवायें दी जावेंगी। जिला चिकित्सालय नरसिंहपुर में महिला एवं पुरुष नसबंदी 19 व 25 जून को ग्रामीण व शहरी नरसिंहपुर और 20 व 27 जून केरली क्षेत्र के हितग्राही शामिल होंगे। यह जानकारी मुख्य चिकित्सा एवं स्वास्थ्य अधिकारी डॉ. राकेश बोहरे ने दी है।

समीक्षा बैठक में नवीन शिक्षण सत्र को लेकर दिए आवश्यक निर्देश

नरसिंहपुर। शैक्षणिक सत्र 2024- 25 में शालाओं में आवश्यक तैयारियां करने एवं शाला में प्रवेशोत्सव कार्यक्रम का सफल क्रियान्वयन के लिए जिले के नरसिंहपुर जनपद शिक्षा केंद्र अंतर्गत आने वाली 10 जन शिक्षा केंद्र पर सभी संस्था प्रमुख की जनशिक्षा केंद्र स्तरीय बैठक सम्पन्न हुई। शासकीय महारानी लक्ष्मी बाई कन्या उच्चतर माध्यमिक विद्यालय नरसिंहपुर में सहायक संचालक शिक्षा सह विकासखंड शिक्षा अधिकारी सुश्री प्राशी अग्रवाल, विकासखंड सह समन्वयक श्री विजय नामदेव, जन शिक्षा केंद्र प्रभारी प्राचार्य श्रीमती आशा नेमा, जनशिक्षक एचपी कोरी व राजकुमार कुशवाहा मौजूद थे। बैठक में सभी संस्था प्रमुख को निर्देश देते हुए बीआरसी एवं बीईओ ने कहा कि नवीन शैक्षणिक सत्र पर शिक्ता की मंशा अनुरूप हो। समस्त प्रधानपाठक पाठ्यपुस्तक वितरण ट्रेकिंग एप को अपडेट करें। पुस्तकों को रसीव कर तत्काल एप पर छत्रवार वितरण दर्ज करें। बच्चों को पुस्तकें प्रदान कर विधिवत कक्षाओं का संचालन करते हुए बच्चों को अध्यापन करावें। समस्त शिक्षक एवं प्रधानपाठक प्रतिदिन डेलीडायरी संभारित करेंगे। समस्त प्रधानपाठक 18 जून से प्रतिदिन मध्यह्न भोजन के मैसेज पीएफए पोषण एप पर भेजेंगे। कक्षा पहली में एक अप्रैल की स्थिति में को बच्चा 6 वर्ष की आयु पूर्ण कर चुका हो उसे ही प्रवेश दे।

केन्द्र में मंत्री बन पहली बार लाइली नेत्री के स्वागत में सैलाब, हर कोई स्वागत करने को था आतुर...

केंद्रीय महिला एवं बाल विकास राज्यमंत्री सावित्री ठाकुर के प्रथम आगमन पर धार –महू लोकसभा क्षेत्र में उत्सवी और उल्लासी बयार

धार – महू से राजेश शर्मा की ग्राउंडरिपोर्ट..

जहां से संघर्ष कर राजनीति का ककहरा सीखा... जिस माटी में पैली - बढ़ी, राजनैतिक संस्कार और जनसेवा का पाठ पढ़ा ... बाबा साहेब डा. अंबेडकर जी की नगरी महू, भाजपा के पितृ पुरुष कुशाभाऊ ठाकरे जी की नगरी धार से एक साधारण सी कार्यकर्ता से केंद्र में मंत्री बनने तक का सफर तय कर सब की लाइली नेत्री सावित्री ठाकुर के स्वागत में महू से एशिया के डेड्रायट पीथमपुर से धार तक अलौकिक- अप्रतिम - अचंभित करने वाला सैलाब, मानों सैलाब उमड़ आया हो सड़कों पर .. अपनी लाइली के स्वागत में बाबा धारनाथ - राजा भोज की नगरी का पोर- पोर मानों उल्लासित सा था ... और हो भी क्यों नहीं आखिर मोदी सरकार 3.0 में केंद्र में धार- महू संसदीय क्षेत्र को प्रतिनिधित्व जो मिला है.... कई किलोमीटर लंबा रोड़ शो, जगह - जगह स्वागत मंच और सम्मान से 14 जून की बेला में धार -महू लोकसभा क्षेत्र में उत्सवी और उल्लासी बयार सा नजारा दिख रहा था..

इंदौर विमानतल पर आत्मीय स्वागत....

केंद्रीय महिला एवं बाल विकास राज्यमंत्री सावित्री ठाकुर का इंदौर विमानतल पर कैबिनेट मंत्री निर्मला भूरिया और तुलसी सिलावट, विधायक गोलू शुक्ला, इंदौर ग्रामीण जिला अध्यक्ष चिंटू वर्मा , धार जिला भाजपा अध्यक्ष मनोज सोमानी एवं इंदौर - धार के भाजपा नेताओं ने आत्मीय स्वागत किया। एयरपोर्ट से इंदौर महાપોર पुष्पमित्र भावव के निवास पहुंच कर सौजन्य भेंट की। इसके बाद केंद्रीय राज्यमंत्री का इंदौर के राऊ चौराहे पर महिला एवं बाल विकास विभाग की कार्यकर्ता बहनों ने स्वागत किया। महू विधानसभा के पिंगडबन्ध में महाराणा प्रताप जी की प्रतिमा पर माल्यार्पण कर कार्यकर्ताओं से भेंट की।

जिले के थानों की कानून व्यवस्था एवं अपराध समीक्षा बैठक सपन्न

नरसिंहपुर। पुलिस अधीक्षक, अमित कुमार द्वारा आयोजित की गयी जिले के सभी थानों की कानून व्यवस्था एवं अपराध समीक्षा बैठक, थाना क्षेत्रों में गौवंश के अवैध परिवहन, सट्टा, जुआ, अवैध शराब, अवैध मादक पदार्थ, चोरी की घटनाओं पर लगाए पूर्णतः अंकुश, थाना प्रभारियों को सख्त निर्देश, शिकायतें मिलने पर की जावेगी कठोर दण्डात्मक कार्यवाही। पुलिस अधीक्षक अमित कुमार द्वारा पुलिस कंट्रोल रूम नरसिंहपुर में अपराध एवं कानून व्यवस्था की समीक्षा की गयी। बैठक में जिले के अतिरिक्त पुलिस अधीक्षक नगेन्द्र पटेलरिया सहित सभी अनुभागों के एसडीओपी, रक्षित निरीक्षक, थाना प्रभारी एवं चौकी प्रभारी एवं सभी शाखा प्रभारी उपस्थित हुये। थाना क्षेत्रों में गौवंश के अवैध परिवहन, सट्टा, जुआ, अवैध शराब, अवैध मादक पदार्थ, चोरी की घटनाओं पर लगाए पूर्णतः अंकुश - समीक्षा बैठक के दौरान पुलिस अधीक्षक द्वारा जिले में गौवंश के अवैध परिवहन, अवैध शराब का अवैध परिवहन, विक्रय, अवैध मादक पदार्थ का विक्रय, सट्टा, जुआ एवं रेत माफियाओं एवं समस्त प्रकार के माफियाओं पर सख्ती बरतते हुये क्षेत्र में अवैध कारोबार का पूर्णतः प्रतिबंधित करने हेतु जिले के सभी एसडीओपी एवं थाना प्रभारियों को सख्ती से निर्देशित किया गया है साथ ही थाना स्तर पर प्राप्त शिकायतों का त्वरित निराकरण कर शिकायत कर्ता को संतुष्ट किया जावे एवं अनावश्यक आजमनों की शिकायतों को लंबित न रखा जावे तथा जिला एवं अनुभाग स्तर पर शिविर का आयोजन कर पीडित व्यक्तियों की शिकायत प्राप्त कर उनका त्वरित निराकरण किया जावे। पुलिस अधीक्षक, अमित कुमार द्वारा थाना प्रभारियों को सख्त निर्देश दिये गये कि उनके क्षेत्र में यदि अवैध गतिविधियों के संचालन की जानकारी प्राप्त होती है तो उनके विरूद्ध कठोर दण्डात्मक कार्यवाही सुनिश्चित की जावेगी। आदतन अपराधियों की जमानत निरस्तीकरण को लेकर की जावे कार्यवाही पुलिस अधीक्षक,अमित कुमार द्वारा बैठक के दौरान सभी थाना प्रभारियों को निर्देशित किया गया कि अपने-अपने थाना क्षेत्रों के ऐसे आदतन अपराधी जो वर्तमान में जमानत है उनकी निरस्तीकरण हेतु आवश्यक कार्यवाही सुनिश्चित की जावे।



बिखर गई बजरिया सवाल उठा रही..?

सरकारी एसएनजी स्कूल पर रामलाल शर्मा स्कूल कैसे ऊग आया..?

नर्मदापुरम- संजीव डेराय

बिखर गई बजरिया देखने पहुंच रहे लोग आश्चर्य कर रहे आखिर इसकी ऐसी क्या गलती थी, क्या अपराध था, क्या नजायज था, धराशायी हो गया.... जबकि इसका पड़ोसी तो सरासर नाजायज है, अवैध है।फिर भी सीना ताने घूर रहा, मुँह नहीं फिर भी ताव दे रहा.. सर्रे आम चोरी उस पर सीना जोरी का यह पूरा मामला कलेक्टर को भी मुंह चिढ़ा रहा है, प्रशासन इतना कमजोर कैसे कि आदतन अतिक्रमण कारी के सामने घुटने टेक दे। तत्कालीन नजूल अधिकारी ओमप्रकाश प्रकाश श्रीवास्त्व का प्रभारी अधिकारी जन शिकायत प्रकोष्ठ का पत्र क्रमांक टी एल 377/2002 में नर्मदा शिक्षा समिति द्वारा किए जा रहे निर्माण में अवैध कब्जे के संबंध में 2003 में लिखा गया प्रतिवेदन इस रसूखदार अतिक्रमण कर्ता की पोल खोलता है जिसने सरकारी जमीन पर सरकारी पैसों से दूकान बनाकर दूकान दारों को धोखे से दूकाने बेचीं। तत्कालीन कलेक्टर आशीष उपाध्याय के कार्यकाल में मध्यप्रदेश शासन को लिखा गया अर्द्ध शासकीय पत्र इनके द्वारा सरकारी जमीन पर अतिक्रमण किए जाने की विस्तृत रिपोर्ट बताती, इनके आदतन की पुष्टि करती है। नजूल शीट नं 43 प्लाट 15/1 पर लगभग 20 हजार फुट इस रसूखदार का (अतिक्रमण) कब्जा तत्कालीन मुख्य नगरपालिका अधिकारी नवनीत पाण्डे ने तो बगैर परिषद से प्रस्तावित कराएँ उच्च न्यायालय में लिखकर दे दिया कि उनके कब्जे का भूखंड उन्हें दिए जाने पर कोई आपत्ती नहीं..! 15/1 पर स्थित प्राथमिक शाला बजरिया को तोड़ दिया



जाने के बाद टूटे स्कूल के ठीक पीछे शासकीय एसएनजी स्कूल जो 15/2 रकबा पर बना है उस भूमि पर शिक्षाविद नगर के नामचीन व्यक्तित्व पंडित रामलाल शर्मा के नाम का स्कूल संचालित हो रहा है..! सरकारी एसएनजी स्कूल की जमीन में भी अतिक्रमण कर स्कूल चलाया जा रहा है कैसे..? आखिर शिक्षा विभाग, स्कूल प्रबंधन प्राचार्य सरकारी संपत्ति की रक्षा कैसे कर रहे हैं..? यहां पारिवारिक सामंत शाही के आगे कलेक्टर नतमस्तक है और अधिकारी घुटने टेक...! 1972 में शासनाधीन हुए एसएनजी स्कूल की भूमि का रिकॉर्ड प्रशासन अब तक दुरुस्त नहीं कर पाया। प्राथमिक शाला बजरिया नजूल शीट नं 43 15/1 म्युनिसिपल कॉरपोरेशन के नाम पर दर्ज है लेकिन इसका रिकार्ड नगरपालिका के पास उपलब्ध नहीं है।

डॉ. भीमराव अंबेडकर, देवी अहिल्या, जननायक क्रांति सूर्य टंट्या मामा की प्रतिमा पर पुष्पांजलि अर्पित की....

महू के किशनगंज में आदर्श आंगनवाड़ी केंद्र का निरीक्षण कर पौधारोपण एवं मुख्यमंत्री लाइली लक्ष्मी प्रमाण पत्र वितरित कर महू में भाजपा कार्यकर्ताओं को संबोधित किया। डॉ. अंबेडकर नगर महू में संविधान निर्माता डॉ. भीमराव अंबेडकर जी की जन्मस्थली पर पुष्पांजलि अर्पित की। साथ ही अंबेडकर नगर महू में अहिल्या देवी की प्रतिमा पर माल्यार्पण किया।

पातालपानी में जननायक क्रांति सूर्य टंट्या मामा जन्मस्थली प्रतिमा पर पुष्पांजलि अर्पित कर राजसभा सांसद एवं भाजपा प्रदेश महामंत्री कविता पाटीदार के निवास पर उनके परिजनों एवं भाजपा कार्यकर्ताओं से सौजन्य भेंट की।

राजसभा सांसद कविता पाटीदार,

विधायक उषा ठाकुर, नीना वर्मा और कालू सिंह ठाकुर, इंदौर ग्रामीण जिला अध्यक्ष चिंटू वर्मा,

धार जिला अध्यक्ष मनोज सोमानी, पूर्व विधायक अंतर सिंह दरबार, संजय वैष्णव ,

उमेश गुप्ता प्रकाश धाकड़ ,निलेश भारती, जीवन रघुवंशी मौजूद रहे।

बिखर गई बजरिया सवाल उठा रही..?

सरकारी एसएनजी स्कूल पर रामलाल शर्मा स्कूल कैसे ऊग आया..?

उस पर पाठ्य पुस्तक निगम की अनुदान राशि 9,46,379 रुपए से 2009 में नया उपयंत्री विष्णु प्रसाद यादव की देख-रेख में पूर्ण हुआ भवन मजबूती को लेकर प्रश्नवाचक बन गया वह इतना कमजोर कि लोकनिर्माण विभाग से भवन की सरकारी उम्र से पहले खतरनाक होने की रिपोर्ट लेकर साढ़े चौदह साल में नेस्तनाबूद कर दिया ..! जिसे तोड़ने में जेसीबी को मशकत करना पड़ी.. और उसके टूटते ही सामने नये अतिक्रमण का रहस्य खुला। शासकीय एसएनजी स्कूल का भी रिकॉर्ड दुरुस्त नहीं उस पर नामचीन रसूखदार का अतिक्रमण ऐसा क्यों..? इसी प्रकार इसी शीट नंबर 43 के प्लाट 15/3 नजूल खैलन दर्ज होने के बाद सरकारी जिम्मेदार उसे लावारिस मैदान के रुप में जानते हैं। आखिर कलेक्टर जिसके कांधे पर सरकारी संपत्ति और आम नागरिकों की सुरक्षा का दायित्व होता है अपना दायित्व निर्वहन में इतना कमजोर क्यों..? फिर जन्मसेवा की दुहाई देकर वोट मांगने वाले ईमानदार विधायक इस मामले में चुप क्यों। आज होशगंजबाद में रामदास गुबरेले, बाबू सिंह होटल वाले, राबूदा सेठ ज्ञानी मस्ते, हंसकुमार देवान, कैलाश दुबे, कामेरेड दत्त, कुराने वकील, चैतन्य कुमार अदालिया जैसे आवाज उठने वाले नहीं रहे शंभुनाथ गुप्ता अब लाचार हो गए वरना होशगंजबाद जागृत होता, फिर सवाल यह भी है कि नगरवासियों को हो क्या गया आने वाले अपनी संतानों के हक के लिए जो सामने नहीं आ रहे।

घरेलू एवं कृषि उपभोक्ताओं को बिजली बिलों में राहत देने 24 हजार 420 करोड़ रुपये की सब्सिडी

भोपाल (नप्र)। प्रदेश के घरेलू एवं कृषि उपभोक्ताओं को विगत वर्षों की तरह वित्तीय वर्ष 2024-25 के लिये लागू टैरिफ दरों में राहत देने के लिये बिजली कंपनियों को अनुमानित 24 हजार 420 करोड़ 8 लाख रुपये की सब्सिडी देने का निर्णय राज्य शासन द्वारा लिया गया है। ऊर्जा मंत्री श्री प्रद्युम्न सिंह तोमर ने बताया है कि यह सब्सिडी अटल गृह ज्योति योजना, अटल कृषि ज्योति योजना, टैरिफ सब्सिडी और निःशुल्क विद्युत प्रदाय योजना में दी जायेगी।

राज्य शासन के निर्णयानुसार फ्लैट दर पर 10 हार्सपावर तक की क्षमता वाले स्थायी कृषि उपभोक्ताओं से मात्र 750 रुपये प्रति हार्सपावर प्रति वर्ष लिये जाने के एवज में 11 हजार 943 करोड़ 98 लाख रुपये की सब्सिडी दी जायेगी। इसी तरह फ्लैट दर पर 10 हार्सपावर से अधिक क्षमता से स्थाई कृषि उपभोक्ताओं से 1500 रुपये प्रति हार्सपावर प्रति वर्ष लिये जाने की एवज में 969 करोड़ 31 लाख रुपये, 10 हार्सपावर तक की क्षमता वाले मीटर युक्त स्थाई कृषि पंप उपभोक्ताओं के लिये 50 करोड़ 63 लाख, 10 हार्सपावर से अधिक क्षमता वाले मीटर युक्त स्थाई कृषि पंप उपभोक्ताओं के लिये 3 करोड़ 22 लाख, अस्थाई कृषि पंप संयोजन के लिये 371 करोड़ 49 लाख रुपये, एक हेक्टेयर तक की भूमि वाले 5 हार्सपावर तक के अनुसूचित जाति एवं अनुसूचित जनजाति के स्थाई कृषि पंप उपभोक्ताओं को निःशुल्क विद्युत प्रदाय के लिये 5009 करोड़ 73 लाख रुपये, अटल गृह ज्योति योजना के अंतर्गत 150 यूनिट तक की मासिक खपत वाले घरेलू उपभोक्ताओं को प्रथम 100 यूनिट की मासिक खपत पर अधिकतम 100 रुपये के बिल अनुसार बिजली देने के एवज में 5866 करोड़ 26 लाख रुपये, अटल गृह ज्योति योजना में गरीबी रेखा से नीचे जीवन-यापन करने वाले अनुसूचित जाति एवं जनजाति के घरेलू उपभोक्ताओं को केवल 25 रुपये प्रति माह की दर से 30 यूनिट बिजली देने के एवज में 36 लाख रुपये और उच्च दाब उद्‌हन/समूह सिंचाई उपभोक्ताओं को वार्षिक न्यूनतम प्रभार से छूट तथा ऊर्जा प्रभार में 190 पैसे प्रति यूनिट की छूट देने के लिये 205 करोड़ 10 लाख रुपये की सब्सिडी देने का प्रावधान किया गया है।

भोपाल में यहां मिल रहे नेचुरल पके हुए आम

नूरजहां के साथ ही आम्रपाली की महक, कीमत 2000 रुपए प्रति किलो

भोपाल (नप्र)। अगर आम के शौकीन हैं और प्राकृतिक तरीके से पके हुए आम खाना चाहते हैं, तो बिन्डन मार्केट स्थित नाबाई कैपस पहुंच जाइए। यहां आज से पांच दिन तक चलने वाला मैंगी फेस्टीवल शुरू हो गया है। इस फेस्टिवल में आपको एक-दो नहीं बल्कि 15-20 वेंरायटी के आम का स्वाद चखने का मौका मिलेगा।

फेस्टीवल में आप एक किलो सौ ग्राम का नूरजहां आम खरीद सकते हैं। इसकी कीमत 2 हजार रुपए प्रति किलो है। ये आम दो से चार किलो तक का आता है। लेकिन, फेस्टीवल में इस बार ज्यादा वजनी आम को नहीं लाया गया है। ये आम देश भर में कहीं नहीं होता। इस किस्म के आम का उत्पादन केवल मध्य प्रदेश के आलीराजपुर जिले के कड़वाड़ा में ही किया जाता है। इस आम का उत्पादन केवल 10 पेड़ों से ही किया जाता है। दरअसल इस आम को बचाना बेहद मुश्किल होता है। क्योंकि ये आम बड़ा और वजनदार होता है। भारी होने के कारण ये हल्की सी तेज हवा से ही ये पेड़ से गिर जाता है।

पहली बार आम महोत्सव में छिंदवाड़ा से जरदालु आम लाया गया है। इसकी कीमत 250 रुपए किलो है। अल्फांसो 350 रुपए किलो है।



इसके अलावा अचार के लिए अलीराजपुर से राजापुरी आम (कैरी) भी लाई गई है। 120 रुपए प्रति किलो में यहां बेचा जा रहा है। फेस्टीवल में अचार के लिए अलीराजपुर से राजापुरी आम (कैरी) भी लाई गई है। 120 रुपए प्रति किलो है।

शुगर मरीजों के लिए खास सुंदरजा आम- सुनील कुमार कहते हैं कि इस वर्ष आम महोत्सव में खास नूरजहां और सुंदरजा आम रहेगे। सुंदरजा आम की बात की जाए तो यह एक जीआई टैग आम है। इसमें फाइबरस नहीं होते हैं, इसकी अपनी कई तरह की खूबियां होती हैं, यह आम शुगर मरीजों के लिए भी सुरक्षित माना जाता है।

यह किस्में भी रहेंगी खास

मल्लिका- यह आम आमतौर पर भोपाल में यह कम ही मिलता है। इसकी ग्राफिटिंग नीलम और दशहरी आम को मिलाकर की है। इसमें दोनों का स्वाद होता है। यह एक तरह का खट्टा-मीठा आम है। आमतौर पर यह शहडोल क्षेत्र में ही मिलता है। क्योंकि वहां का वातावरण इस आम के लिए अच्छा है।

आम्रपाली- यह अपनी ही तरह का आम है। इसकी ग्राफिटिंग नीलम और मल्लिका को मिलाकर की गई है। आम तौर पर यह आम उत्तरप्रदेश में फेमस है। क्योंकि शहडोल में यूपी से सटे इलाके में इसे लगाया जाता है। इसको खाने में आपको नीलम और मल्लिका का स्वाद एक साथ मिलेगा।

मालदा- मालदा आम अपने आप में अलग होता है। इसमें गुठली छोटी होती है वहीं, पल्प यानी गुदा दूसरी वैराइटी की तुलना में 20 प्रतिशत तक अधिक होता है। इसके अलावा, यह पूरी तरह से मीठा होता है। वहीं, दशहरी और केसर में भी टेस्ट थोड़ा अलग मिलेगा। क्योंकि इलाकों के अनुसार इनके टेस्ट में भी थोड़ा अंतर होता है।

भोपाल में पेड़ बचाने चिपको आंदोलन शिवाजी नगर में जुटेंगे रहवासी; नूतन कॉलेज के सामने पेड़ों को बांधेंगे रक्षासूत्र

भोपाल (नप्र)। भोपाल के तुलसीनगर-शिवाजी नगर इलाके में मंत्री-विधायकों के बंगलों के लिए 29 हजार से ज्यादा पेड़ काटे जाने के प्लान का विरोध हो रहा है। लगातार 2 दिन से महिलाएं, बच्चे सड़क पर उतरे। महिलाएं तो पेड़ों से चिपक कर भावुक हो गईं।

शुक्रवार को भी चिपको आंदोलन चलेगा। शिवाजी नगर स्थित नूतन कॉलेज के सामने सैकड़ों लोग जुटेंगे और पेड़ काटे जाने का विरोध करेंगे। पेड़ काटे जाने के विरोध में पूर्व मंत्री पीसी शर्मा समेत कांग्रेसियों ने पहले ही मोर्चा संभाल रखा है। वहीं, दो दिन से महिलाएं भी मैदान में उतर रही हैं। दूसरी ओर, भोजपाल जन कल्याण एवं विकास परिषद भी पेड़ों के काटे जाने के विरोध में है। इसे लेकर बैठक भी हो चुकी है। पर्यावरणविद् उमाशंकर तिवारी ने बताया, 29 हजार पेड़ों को बचाने के लिए सड़क पर उतरेंगे। ये पेड़ 50 से 70 साल तक पुराने हैं। 14 जून को शाम 6 बजे नूतन कॉलेज के सामने शिवाजी नगर में पेड़ों का पूजन सूत्र सूत्र बांधकर पेड़ों की रक्षा का वचन दोहराएंगे।

ट्रैक्टर-ट्रॉली पुलिया से 15 फीट नीचे गिरी, 5 की मौत 2 बेटियों और मां ने मौके पर दम तोड़ा, रतनगढ़ माता मंदिर जा रहे थे

दतिया (नप्र)। दतिया जिले में शुक्रवार सुबह करीब साढ़े 4 बजे ट्रैक्टर-ट्रॉली पलटने से 5 लोगों की मौत हो गई। इनमें 3 लड़कियां और 2 महिलाएं हैं। 19 लोग घायल हैं। ट्रॉली में 30 लोग सवार थे। हदसा दुरसड़ा थाना क्षेत्र के गांव जोरा मैथाना पाली के पास हुआ। 3 मृतक एक ही परिवार के हैं। जानकारी के मुताबिक ट्रॉली में सवार लोग दीसवार गांव से रतनगढ़ माता मंदिर पर जवारे चढ़ाने जा रहे थे। गांव से 6 ट्रैक्टर एकसाथ निकले थे। एक ट्रैक्टर अनियंत्रित होकर पुलिया से 15 फीट नीचे गिरा और पलट गया। घायलों में महिला और बच्चे भी शामिल हैं। 17 को दतिया जिला अस्पताल में भर्ती कराया गया है। 2 गंभीर घायलों को ग्वालियर रेफर करना पड़ा। हदसे की सूचना के बाद एसपी वीरेंद्र मिश्रा जिला अस्पताल पहुंचे और घायलों से मिलकर हदसे के बारे में जाना। हदसे में दीसवार निवासी नवल किशोर की पत्नी और दो बेटियों की मौत हो गई। पुलिस का कहना है कि ड्राइवर को नींद आने की वजह से हदसा हुआ होगा। वहीं, दूसरे ट्रैक्टर वालों का कहना है कि स्टीयरिंग जाम हो गया था।

हदसे में इनकी मौत हुई

1. सोनम पिता चंदन अहिरवार (11) 2. क्रांति पिता नवल किशोर (17) 3. सीमा पति नवल किशोर (30) 4. कामनी पिता नवल किशोर (19)

इनको ग्वालियर रेफर किया

1. विनीता पिता पूरन पाल (30) 2. ड्राइवर मुलायम दांगी पति घनश्याम (50)

नीट परीक्षा मामले पर जबलपुर हाईकोर्ट में सुनवाई

याचिकाकर्ता बोला- उच्च स्तरीय जांच हो, हाईकोर्ट ने कहा- जुलाई के पहले हफ्ते होगी सुनवाई

जबलपुर (नप्र)। नेशनल एलिजिबिलिटी कम एंट्रेस टेस्ट फॉर यूजी (नीट यूजी) पर शुक्रवार को मध्यप्रदेश हाईकोर्ट में सुनवाई हुई। हाईकोर्ट के एकिंग चीफ जस्टिस शील नागू और जस्टिस अमरनाथ केशरवानी की डिबीजन बेंच ने याचिकाकर्ता का पक्ष सुना। इसके बाद अगली सुनवाई जुलाई के पहले सप्ताह में करने का कहा है।



भोपाल और जबलपुर की दो छात्राओं ने नीट में फर्जीवाड़ा के आरोप लगाकर रिजल्ट पर सवाल उठाए और इसे लेकर जबलपुर हाईकोर्ट में याचिका लगाई है। छात्राओं ने नीट यूजी कराने वाली संस्था नेशनल टेस्टिंग एजेंसी के रिजल्ट को गलत ठहराया है। शुक्रवार को इसी याचिका पर सुनवाई हुई।

याचिकाकर्ता ने कहा- एक कोरिंग सेंटर के 8 स्टूडेंट्स को 100 प्रतिशत मार्क्स- जबलपुर की छात्रा अमीषी वर्मा की ओर से दायर याचिका में हाईकोर्ट को बताया गया कि एक कोरिंग सेंटर के 8 स्टूडेंट्स को परीक्षा में 100 प्रतिशत मार्क्स मिले हैं। इनके रोल नंबर भी आगे-पीछे ही थे। याचिकाकर्ता अमीषी का कहना है कि उन्हें 720 में से 615 मार्क्स मिले हैं, उम्मीद 700 से ज्यादा की थी।

याचिकाकर्ता के वकील आदित्य संधी ने नीट फर्जीवाड़े को व्यापम घोटाला से बड़ा बताया। उन्होंने रिजल्ट जारी करने में करोड़ों रुपयों के लेने-देने होने का आरोप लगाया है।

याचिकाकर्ता के वकील बोले- मामले की उच्च स्तरीय जांच होना चाहिए- याचिकाकर्ता के वकील आदित्य संधी ने कोर्ट को बताया कि नीट परीक्षा में बड़ा फर्जीवाड़ा हुआ है, लिहाजा नीट की पूरी परीक्षा री-टेस्ट होनी चाहिए। इसके साथ ही पूरे मामले की उच्च स्तरीय जांच होना चाहिए। साथ ही परीक्षा से जुड़े जितने भी रिकॉर्ड हैं, उन्हें तुरंत ही सीज करना चाहिए।

अधिवक्ता आदित्य संधी ने बताया कि अपने आपको कवरअप करने के लिए नेशनल टेस्टिंग एजेंसी) ने 1563 छात्रों की कुर्बानी देने की कोशिश की है। उन्होंने बताया कि जल्दरी नहीं है कि सिर्फ 1563 बच्चे ही हो, हो सकता है यह संख्या इससे कई गुना ज्यादा हो। पटना में जो पेपर लीक हुआ है, उसके पूरे सबूत सभी के सामने आ चुके हैं। इसके साथ ही कई सेंटर में एक के पीछे एक छात्रों को बैठायी गया। सभी को नंबर भी 720/720 मिल रहे हैं।

आंसर- की से रिसपोंड शीट के मिलान पर 617 नंबर, मिले सिर्फ 304 नंबर- भोपाल की छात्रा निशिता के मुताबिक एनटीए की आंसर-की से रिसपोंड शीट का मिलान करने पर उन्हें 617 नंबर मिल रहे हैं, लेकिन रिजल्ट में 340 मार्क्स ही आए। निशिता का दावा है कि 5 मई को हुई NEET-UG में पूछे गए 180 प्रश्नों में से 159 प्रश्नों के उत्तर सही दिए हैं। 19 प्रश्नों के गलत उत्तर दिए। 2 प्रश्नों के उत्तर 'पता नहीं' दिए थे। नीट यूजी में प्रश्न का गलत उत्तर देने पर हर प्रश्न के लिए 1 नंबर काटने का नियम प्रवेश परीक्षा में था।

म.प्र.में 17-18 जून को मानसून की एंट्री

खरगोन में तेज बारिश, 3 डिग्री लुढ़का पारा ; भोपाल, इंदौर समेत 27 जिलों में ग्री-मानसून एक्टिविटी

भोपाल (नप्र)। मध्यप्रदेश में 17-18 जून को मानसून की एंट्री हो सकती है। इससे पहले, प्रदेश में ग्री-मानसून की एक्टिविटी है। कहीं तेज बारिश हो रही है, तो कहीं आकाशीय बिजली गिरने-चमकने या आंधी का दौर है।

शुक्रवार दोपहर को खरगोन में तेज हवा के साथ करीब 45 मिनट बारिश हुई। जल्द मकान नहीं मिले में 3 डिग्री की गिरावट दर्ज की गई। मंगलवार को पारा 39.4 डिग्री था, जो आज शुक्रवार को 36.0 डिग्री के आसपास दर्ज हुआ है।

इधर, भोपाल, इंदौर, उज्जैन समेत 27 जिलों में ग्री-मानसून की एक्टिविटी का अनुमान है। दूसरी ओर, ग्वालियर, दतिया समेत 9 जिलों में गर्मी का असर भी देखने को मिल सकता है। इससे पहले गुन्वार को कई जिलों में मौसम बदला रहा। भोपाल की सीनियर वैज्ञानिक दिव्या ई. सुरेंद्रन ने बताया कि एक वेस्टर्न डिस्टर्बेंस, ट्रफ लाइन और



क्रांति
सरपंच बोले- गांव से करीब 200 लोग जा रहे थे

गांव के सरपंच देवप्रसाद दांगी ने बताया कि 6 ट्रैक्टर-ट्रॉली और ट्रैक्सी में करीब 200 श्रद्धालुओं को रतनगढ़ माता मंदिर ले जा रहे थे। इन्हीं में से एक ट्रैक्टर-ट्रॉली पलट गई, जिसमें लगभग 30 लोग सवार थे। ये रतनगढ़ मंदिर में जवारे चढ़ाने के लिए जा रहे थे।

सीमा
ग्रामीण बोला- पीछे देखा तो एक ट्रैक्टर नहीं था

ग्रामीण अंकुश दांगी ने बताया, गांव से सभी लोग रात तीन बजे निकले थे। मैं आगे वाले ट्रैक्टर में था। हमारे पीछे बाको ट्रैक्टर थे। कुछ देर बाद पीछे जाकर देखा तो एक ट्रैक्टर नहीं था। उसमें बैठे लोगों को फोन लगाया तो पता चला कि ट्रैक्टर पुलिया से नीचे गिर गया है। फिर हम वहां पहुंचे और ड्राइवर से बात की।

उज्जैन में सटोरियों से 15 करोड़ कैश जब्त 3000 गड़ियां और 7 देशों की करेंसी मिली ; पुलिस ने रातभर गिनी फिर मशीन मंगवानी पड़ी

उज्जैन (नप्र)। उज्जैन पुलिस ने एक घर में छापा मारकर सटोरियों से 15 करोड़ रुपए जब्त किए हैं। इनमें पांच-पांच सौ के नोटों की 3000 गड़ियां हैं। इसके अलावा 7 किलो चांदी और 7 देशों की विदेशी मुद्रा भी जब्त की है। पुलिस रातभर नोट गिनती रही। शुक्रवार सुबह नोट गिनने के लिए मशीनें लगानी पड़ी। पुलिस ने 9 लोगों को गिरफ्तार किया है। ये एमपी, राजस्थान और पंजाब के रहने वाले हैं। मुख्य आरोपी मौके से फरार हो गया।

पुलिस को कृष्णा पार्क और मुस्सदीपुरा में बिल्डर पीयूष चोपड़ा के घर में गैमिंग और आईपीएल सट्टे की सूचना मिली थी, जिसके बाद यहेरेड की गई। पुलिस के छापे की सूचना मिलने के कारण यहां कारोबार चलाने वाला मुख्य आरोपी पीयूष चोपड़ा भाग निकला। उज्जैन पुलिस ने गैमिंग सट्टा में 9 लोगों को गिरफ्तार किया है। इनसे 15 करोड़ रुपए जब्त किए हैं। प्रदेश में संभवतः यह पहला मामला है, जब इतनी बड़ी रकम सटोरियों से एक साथ मिली हो।

उज्जैन पुलिस ने गैमिंग सट्टा में 9 लोगों को गिरफ्तार किया है। इनसे 15 करोड़ रुपए जब्त किए हैं। प्रदेश में संभवतः यह पहला मामला है, जब इतनी बड़ी रकम सटोरियों से एक साथ मिली हो।

आरोपियों के पास भी मिली नोट गिनने की मशीन- उज्जैन एसपी प्रदीप शर्मा ने बताया,

गुरुवार को मुखबिर से सूचना मिली थी कि 19 ड्रोस में पीयूष चोपड़ा के साथ पंजाब, राजस्थान और मध्य प्रदेश के कुछ लोग कई दिनों से अंतरराष्ट्रीय सट्टा खिला रहे हैं। पुलिस ने दबिश दी। यहां क्रिकेट टी-20 वर्ल्ड कप के बांग्लादेश और नीदरलैंड के मैच पर सट्टा लगाते 9 आरोपियों को पकड़ा। इनके पास से 41 मोबाइल फोन, 11

टॉवर पर चढ़े लोग, कमिश्नर चैंबर के बाहर बजाए ढोल-नगाड़े भोपाल नगर निगम के दफ्तर में हंगामा ; अधूरे आवास पर भड़के

भोपाल (नप्र)। भोपाल में नगर निगम के प्रोजेक्ट में अधूरे आवास को लेकर शुक्रवार को लोगों का गुस्सा फूट पड़ा। आक्रोशित लोग ढोल-नगाड़े लेकर आईएसबीटी स्थित नगर निगम के ऑफिस पहुंचे। नगर निगम कमिश्नर हर्द नारायण के रूम के बाहर बैठकर नारेबाजी की। करीब 5 घंटे चले विरोध प्रदर्शन के दौरान कमिश्नर के नहीं मिलने पर कुछ लोग टावर पर चढ़ गए।

प्रदर्शनकारियों का कहना था कि वे कमिश्नर से मिलकर ही जाएंगे। साथ ही ये भी चेतावनी दी कि ये सांकेतिक प्रदर्शन है। जल्द मकान नहीं मिले तो तालाबंदी भी करेंगे। बाद में कमिश्नर मौके पर पहुंचे और 3 महीने में मकान दिए जाने का आश्वासन दिया। इसके बाद प्रदर्शनकारी शाम करीब 4 बजे हट गए।

बता दें, बाग मुगालिया, गंगानगर, 12 नंबर



लैपटाप, 1 मैक-मिनी, 1 आईपैड, राष्ट्रीय - अंतरराष्ट्रीय सिम, 3 मेमोरी कार्ड सहित अन्य संचार उपकरण जब्त किए गए। चांदी की सिल्लियां भी मिलीं। अलग-अलग रंग के 11 बैगों में कुल 14.58 करोड़ नगद मिले। इनमें कनाडा, संयुक्त अरब अमीरात, यूरो, पाउंड, यूएस डॉलर, हंगरी यूरो, पॉलिश मुद्रा, नेपाली करेंसी थी।

टॉवर पर चढ़े लोग, कमिश्नर चैंबर के बाहर बजाए ढोल-नगाड़े भोपाल नगर निगम के दफ्तर में हंगामा ; अधूरे आवास पर भड़के



और राहुल नगर प्रोजेक्ट में जिन लोगों ने घरों की बुकिंग कराई है, वे शुक्रवार सुबह 11.30 बजे आईएसबीटी स्थित निगम ऑफिस पहुंचे। सबसे पहले उन्होंने परिसर में प्रदर्शन किया। ढोल-नगाड़े बजाए और जमकर नारेबाजी की। इसके बाद वे कमिश्नर नारायण के चैंबर के बाहर बैठ गए थे।

ये भी घायल हुए

- तेजा पति लक्ष्मण (55)
- पाणकुवर पति बृजभान (40)
- पंकु पति लालाराम अहिरवार (70)
- कहू दांगी पिता जगत सिंह (22)
- पुष्पा पति रामचरण पाल (60)
- सुरशीला पति हरिराम प्रजापति (40)
- उषा पति महेश बड़ई (40)
- पुष्पेंद्र पिता नाथूराम दांगी (30)
- रामकृ पति बंसी केवट (50)
- कृष्णाकत पिता भागवत प्रजापति (13)
- दीक्षा पिता रामप्रसाद पाल (17)
- धनवती पति शिंयानरण (50)
- धनवंती केवट पति लखन (40)
- रामकली पति रामचरण अहिरवार (50)
- वीरवती पाल पति प्राणिलाल (50)
- चेतराम पाल उग्र (80)
- रानी अहिरवार पति चंदन (32)

एसडीओपी बोले- ड्राइवर को नींद आ गई होगी

भांडेर एसडीओपी कर्णिक श्रीवास्तव ने बताया, घायलों से प्रारंभिक पूछताछ में ट्रैक्टर-ट्रॉली के अनियंत्रित होकर पलटने की ही बात सामने आ रही है। संभवतः ड्राइवर को नींद आ गई थी। अलसुबह करीब 4.30 बजे ग्रामीण ट्रैक्टर ट्रॉली से रतनगढ़ मंदिर जा रहे थे, रास्ते में ट्रैक्टर पुलिया से नीचे गिर गया। हदसे में तीन बच्चियां और दो महिलाओं की मौत हुई है। एक व्यक्ति को उसके परिजन झंसी लेकर गए हैं।

जूम मीटिंग से होती थी सट्टेबाजी

एसपी प्रदीप शर्मा ने बताया कि बुकी जूम मीटिंग के माध्यम से जुड़ते थे। एक बार में एक लाइन पर 50,000 से 25,00,000 रुपए तक का धंधा किया जाता था। धंधा कितना किया जाना है यह पीयूष चोपड़ा अपने साथियों को बताता था। इसके बाद बुकीज को धंधे में उतारते थे। एक मैच में करोड़ों रूपयों की हार-जीत की बाजी लगाई जाती थी।

पुलिस ने इन 9 लोगों को गिरफ्तार किया...

पुलिस ने इन 9 आरोपियों को गिरफ्तार किया है 1. रोहित पिता सुरजीत सिंह (26), रेलवे कॉलोनी नीमच एमपी। 2. गौरव पिता सूरजमल जैन (26) कंचननगर नीमच। 3. मयूर जैन पिता विजय जैन (30), बगाना नीमच। 4. आकाश मसीही पिता अजय मसीही (26), मिशन अस्पताल के पास नीमच। 5. हरीश पिता राजमल तेली (36), डाक बंगला रोड निम्बाहेड़ा राजस्थान। 6. गुरप्रीत सिंह पिता सरदार गुरमिल सिंह (36), माता नगर लुधियाना पंजाब। 7. जसप्रीत उर्फ रूबेल पिता हरमंदर सिंह (30), 2730 अमरपुरा लुधियाना पंजाब। 8. सतप्रीत सिंह पिता परमजीत सिंह (34), शहीद भगत सिंह नगर लुधियाना पंजाब। 9. चेतन नेगी पिता रव. पूरनचंद नेगी (37), शराबानगर लुधियाना पंजाब।

प्रोजेक्ट में शुरू से ही भारी अनियमितता हुई- प्रदर्शनकारियों ने बताया कि प्रोजेक्ट में शुरू से ही भारी अनियमितता की गई है। जिन ठेकेदारों को ठेके दिए थे ब्लैक लिस्टेड थे। पैसा पूरा ले गए, और काम छोड़ विदेश भाग गए। इस बीच नगर निगम में चार कमिश्नर बदल गए, लेकिन हमें मकान नहीं मिला। हमने लोन लेकर पैसा भरा। आज किराया दे रहे हैं। ब्याज सहित मकान की किश्त दे रहे हैं। हम अपना इलाज तक ठीक से नहीं करा पा रहे हैं। बच्चों के भविष्य की चिंता होने लगी है।

कमिश्नर से मिले लोग, आश्वासन के बाद हटे- निगम कमिश्नर हर्द नारायण से मिलने के बाद लोग हट गए हैं। वे सुबह 11 बजे से प्रदर्शन कर रहे थे और चार बजे तक उठे रहे। लोगों ने बताया, कमिश्नर ने आश्वासन दिया है कि 3 महीने के अंदर मकान दे दिए जाएंगे।

कई जिलों में बारिश, गर्मी का असर भी

इससे पहले, गुन्वार को राजगढ़, गुना, देवास समेत खरगोन, खंडवा के ओंकारेश्वर, इंदौर, अनूपपुर के अमरकंटक, भोपाल, सीहोर, बैतूल, अगर, उज्जैन, अशोकनगर, राजापुर, बड़वानी, रथोपुरकलां, शिवपुरी, विदिशा, बुरहानपुर, धार के मांडू, डिंडोरी, सिवनी, उमरिया, मंडला, सागर और दमोह शाम के बाद मौसम बदला रहा। कहीं बूंदबांदी तो कहीं आंधी चली। दूसरी ओर, सिंगरौली सबसे गर्म रहा। यहां दिन को टेम्परेचर 44.8 डिग्री सेल्सियस दर्ज किया गया। प्रदेश के टॉप-10 गर्म शहरों में सीधी, रीवा, शहडोल, सतना, खजुराहो, ग्वालियर, कटनी, उमरिया और छतरपुर का बिजावर रहा। सीधी में 44.4 डिग्री, रीवा में 44 डिग्री, शहडोल में 43.4 डिग्री, सतना में 42.9 डिग्री, खजुराहो में 42.6 डिग्री, ग्वालियर में 42.3 डिग्री, कटनी में 42.3 डिग्री, उमरिया में 42.3 डिग्री और बिजावर में टेम्पेचर 41.7 डिग्री सेल्सियस दर्ज किया गया।

गर्ज-चमक की स्थिति बनी रहेगी। इसके लिए यलो अलर्ट जारी किया गया है।